



**ශ්‍රී ලංකාවේ වතු කම්කරු ප්‍රජාවේ දේශපාලන දිශානතිය හැඩගැස්වීමේ දී ඉන්දියානු බලපෑමේ ස්වභාවය: මධ්‍යයම පළාතේ තෝරාගත් තේ වතු ආශ්‍රිත අධ්‍යයනයක්**

දිල්ලක්ෂිකා රුබේරු, සමාජීය විද්‍යා අධ්‍යයනාංශය, ශ්‍රී ලංකා සබරගමුව විශ්වවිද්‍යාලය, [aruna@ssl.sab.ac.lk](mailto:aruna@ssl.sab.ac.lk)

අරුණ ජයතිලක, සමාජීය විද්‍යා අධ්‍යයනාංශය, ශ්‍රී ලංකා සබරගමුව විශ්වවිද්‍යාලය,

[dilrukshiruberu070@gmail.com](mailto:dilrukshiruberu070@gmail.com)

**සාරසංකේෂය**

ජාතික දේශපාලනය ශ්‍රී ලංකාවේ කම්කරුවන්ගේ දේශපාලන විඥානයට බලපෑම් කළත් හින්දු සංස්කෘතිය සහ සමාජ ලක්ෂණ වතු කම්කරුවන්ගේ දේශපාලන විඥානය සැකසීමට නැඹුරු වී ඇත. මේ අනුව හින්දු සංස්කෘතිය හරහා ඉන්දියානු බලපෑම වතු කම්කරුවන්ට බලපෑම් සහගත වනු ලබයි. වතු කම්කරුවන්ගේ දේශපාලන දිශානතිය ගොඩනැගීම සඳහා ඉන්දියානු බලපෑම, මහජන නියෝජිතයන් තෝරාගැනීමේදී වතු කම්කරුවන්ගේ දේශපාලන දිශානතිය ගොඩනැගීමට එහි බලපෑම මෙන්ම වතු කම්කරු පක්ෂවල කර්යාකාරීත්වය පිළිබඳව මෙහිදී සලකා බලනු ලබයි. මිශ්‍ර දත්ත විශ්ලේෂණය යටතේ ලූල්කදුර, හත්තාන සහ රාගල වතු ආවරණය වනලෙස ව්‍යුහගත ප්‍රශ්නාවලි යටතේ සහ වතු කම්කරුවන්, දේශපාලන නායකයින් සහ ක්ෂේත්‍රයේ දැනුම ඇති පුද්ගලයින් සමඟ සම්මුඛ සාකච්ඡා මගින් පර්යේෂණ දත්ත රැස් කරන ලදී. සමාජ විද්‍යාව සඳහා සංඛ්‍යාන පැකේජ මෘදුකාංගය (Statistical Package for the Social Sciences) හරහා ප්‍රමාණාත්මක දත්ත විශ්ලේෂණය සිදු කරන ලද අතර අන්තර්විශ්ලේෂණය යටතේ ගුණාත්මක දත්ත විශ්ලේෂණය සිදු කරන ලදී. ශ්‍රී ලංකාව සමඟ ඇති ජාත්‍යන්තර සබඳතාවලදී ඉන්දියාව "මෘදු බල කුලනය" අනුගමනය කරන බව අධ්‍යයනයෙන් අනාවරණය වී තිබේ. වතු කම්කරුවන් ඉන්දියානු සම්භවයක් සහිත පුද්ගලයන් වන අතර හින්දු සංස්කෘතිය නිසා ඉන්දියාව සමඟ සමීප සබඳතාවක් ඇති බැවින් දේශපාලනික ඉන්දියානු බලපෑම් බහුලව දක්නට ලැබේ. ඉන්දීය දේශපාලන නායකයන් ආදර්ශයට ගෙන ඔවුන් අනුකරණය කරමින් මැතිවරණ උපකරම භාවිත කිරීම, හින්දු සංස්කෘතික සංවේදී අවස්ථාවන් වතු දේශපාලනයට යොදා ගැනීම, සිනමා කලාව යොදා ගැනීම ද මෙහිදී හඳුනාගත හැකිය. එබැවින් ඉන්දියානු මෘදු බලය හමුවේ ශක්තිමත් බල කුලනයක් ඇති කර ගැනීම වෙනුවට බැන්ඩ්වැගනින් (Bandwagoning) සංකල්පය අනුව කර්යා කිරීම වතුකරයේ දේශපාලනය කුල දැකිය හැකිය.

**ප්‍රමුඛ පද:** වතු කම්කරුවන්, මෘදු බල කුලනය, ඉන්දියාව, දේශපාලන බලපෑම්, හින්දු සංස්කෘතිය

**හැඳින්වීම**

ශ්‍රී ලංකාව, දූපතක් ලෙස හා ඉන්දියාවට ආසන්නව පිහිටීම හේතුවෙන් අතීතයේ සිටම ඉන්දියාවේ විවිධ ජාතීන්ගේ බලපෑම සහ ආක්‍රමණ ශ්‍රී ලංකාවට එල්ල විය. යුරෝපීය පුනරුදයෙන් පසු 1505 වර්ෂයේ සිට පැමිණි යුරෝපීයන් සියලු ආක්‍රමණ තුළ බලවත් වූ අතර, එහි දී 1815 න් පසු බිහිකරන ජාතිකයන් ශ්‍රී ලංකාව පූර්ණවශයෙන් යටත් කර ගැනීමට සමත්විය. යටත්විජිතයක් ලෙස බ්‍රිතාන්‍යය පරිපාලනය යටතේ විවිධ වෙනස්කම් රාශියක් ශ්‍රී ලංකාව තුළ සිදු විය. එහිදී ආර්ථිකමය වශයෙන් වාණිජ වැවිලි බෝගවගාව හඳුන්වාදීම ප්‍රධාන සන්ධිස්ථානයකි. වාණිජ බෝග වගාව ව්‍යාප්තිය සමඟ ගැටලු රාශියක් මතු විය. මෙරට තුළ ද ආරම්භයේ සිටම බ්‍රිතාන්‍යයන්ට විශාල ශ්‍රම උනන්දුවකට මුහුණ දීමට සිදු විය. වතු වගාව සඳහා ශ්‍රම සැපයීම දේශීයන් විසින් ප්‍රතික්ෂේප කිරීම හේතුවෙන් මෙම ශ්‍රම උනන්දුවය නිර්මාණය විය. ඒ අනුව 19 වන ශත වර්ෂයේ මුල් කාලය වන විට බ්‍රිතාන්‍ය අධිරාජ්‍යය යටතේ වැවිලි ව්‍යාපාර දියුණු වන රාජ්‍යයන් සඳහා (යටත් විජිතවලට) අවශ්‍ය කම්කරුවන් සපයා ගැනීම මූලික ගැටලුවක් වීමෙන් කම්කරුවන් සඳහා අතිරේක ඉල්ලුමක් ඇතිවිය. මෙයට පිළියමක් ලෙස දකුණු ඉන්දියානුවන් ශ්‍රම සපයා ගැනීම සඳහා කම්කරුවන් ලෙස ගෙන්වා ගැනීමට කටයුතු කරන ලදී. ශ්‍රී ලංකාවට ද්‍රවිඩ කම්කරුවන් රැගෙන ඒම යටත් විජිතයක්ව පැවතීමේ වාණිජ ප්‍රතිඵලයකි. එලෙස වතු කම්කරු රැකියාව සඳහා මෙරටට රැගෙන එන සහ සංක්‍රමණය වූ දකුණු ඉන්දියානු ද්‍රවිඩ ප්‍රජාව මෙරට වතු වගාවෙහි යෙදවීමෙන් ඔවුන් ශ්‍රී ලංකාවේ දී ඉන්දියානු සම්භවයක් සහිත දකුණු ඉන්දියානු ජනතාව හෙවත් වතු කම්කරු ප්‍රජාව ලෙස හැඳින්විණි.

ශ්‍රී ලංකාවට ගෙන්වා ගත් වතු කම්කරුවන් මෙරට පදිංචි වූ අතර, වගාවේ ව්‍යාප්තිය සමඟ අවස්ථා කිහිපයකදී ඔවුන්ව සංවිධානාත්මකව ගෙන්වා ගන්නා ලදී. දකුණු ඉන්දියාවේ සෑම ගමකම කම්කරුවන් බඳවා ගන්නා මධ්‍යස්ථාන පිහිටුවා තිබුණි. ඒ අනුව 1857 වන විට 120000 ක් ද, 1911 වන විට සංඛ්‍යා ලේඛනවලට අනුව 630983 ක්ද, 1931 වන විට ලක්ෂ 7කට වඩා වැඩි කම්කරු පිරිසක් ද මෙරටට සංක්‍රමණය විය. අඩු පහසුකම් හා අඩු වැටුප් මත අර්ධවහල් සේවාවක නිරත වීමට මෙම කම්කරුවන්ට සිදු විය. මොවුන් අවස්ථා කිහිපයකදී නැවත ඉන්දියාවට පිටත්ව ගොස් ඇති නමුත් ඇතමුන් ශ්‍රී ලංකාව හැර යාමට අකමැති වූහ (අබේවර්ධන, 1990, 154). ශ්‍රී ලංකාව තුළ ජීවත් වීමට තීරණය කළ සහ නැවත පිටත් වූ පිරිස පහත පරිදිය. 1853 සිට 1856 දක්වා ආපසු ගිය කම්කරුවන් පහත ආකාරයට දැකිය හැක.

වගුව 01: 1853 සිට 1856 දක්වා නැවත ඉන්දියාවට පිටත්ව ගිය කම්කරුවන් සංඛ්‍යාව)

වර්ෂය	පිරිමි	ගැහැණු	මුළු	ඉතිරිය
1853	27129	981	378	28488
1834	21640	1422	479	23541
1855	23120	573	313	24016
1856	32148	1502	669	35381

මූලාශ්‍රය: (අබේවර්ධන, 1990, 155)

වතුකරයට සීමා වූ ජීවිතයක් ගෙවූ මොවුන් ශ්‍රී ලංකාව තුළ තිබූ පංති විෂමතාවය හා වාර්ගික විෂමතාවය මත වෙනස්කොට සැලකූ මුලුගැන්වූ පිරිසක් බවට පත් විය. මේ වනවිට වතුකර ද්‍රවිඩ ජන සංඛ්‍යාව මුළු ජන ගහණයෙන් 4.12%කි. එනම් 839504 ක් ය. එයින් වැඩි පිරිසක් මධ්‍යම පළාත තුළ වාසය කරනු ලබයි. ඒ අනුව,

නුවරඑළිය දිස්ත්‍රික්කය	51.30%
බදුල්ල දිස්ත්‍රික්කය	18.2%
රත්නපුර දිස්ත්‍රික්කය	7.80%
මහනුවර දිස්ත්‍රික්කය	8.40%
මාතලේ දිස්ත්‍රික්කය	5.30%
කෑගල්ල දිස්ත්‍රික්කය	5.90%

ලෙස ඒ ඒ දිස්ත්‍රික්කයන්හි වතු කම්කරුවන්ගේ ජනගහනය ව්‍යාප්තව පවතී.

අතීතයේ පටන් දරුණු ශ්‍රම සූරා කෑම, ආර්ථික දුර්වලතාවය හා සමාජීය පහත් මට්ටම මෙන්ම අධ්‍යාපනයේ දුර්වලතා ඔවුන් තව තවත් හුදකලා පිරිසක් බවට පත් කළේය. වතුකරයේ ජීවත් වූ ද්‍රවිඩ කම්කරුවන්ගේ හා ආසන්න ගම්මානයෙහි ජීවත්වන සිංහල ගැමියන්ගේ ජීවිත අතර කැපී පෙනෙන වෙනසක් විය. ශ්‍රී ලංකාවේ කම්කරුවන් බඳවා ගැනීම සිදු වූයේ කුල පදනමක් සහිත කංගානි ක්‍රමය යොදාගෙනය. පහසුවෙන් හසුරුවා ගත හැකි, අඩු පහසුකම් මත පෝෂණය කළ හැකි හා රඳවා තබා ගත හැකි පිරිස් ගෙන ඒමට බ්‍රිතාන්‍යයන් මෙහි දී කටයුතු කරන ලදී (Jayathilaka, 2014). දකුණු ඉන්දියානු ජනතාව මෙරටට පැමිණෙන විට ඔවුන්ගේ ජීවන රටාව සමඟ සමාජ ක්‍රමය හා දේශපාලන ක්‍රමය තුළ පැවති ආභාසය ද රැගෙන පැමිණියහ. ශ්‍රී ලංකාව තුළ ඔවුන් සමාජයෙන් බොහෝ ඇත්ව සිටීම මත සිදු වූ සමාජ හුදකලාවීම සමඟ ඔවුන්ට ශ්‍රී ලංකාවේ සමාජය සමඟ මුසුවීමට අවස්ථාව හිමි නොවීය. එබැවින් දකුණු ඉන්දීය සමාජීය, දේශපාලන ආභාසයන් හා සංස්කෘතික ලක්ෂණ පාරම්පරිකව සිදු වූ සුලු වෙනස්කම් යටතේ වර්තමානය දක්වා දායද විය.

වතු පාලනය තුළ කම්කරුවන්ට රැකියාව සඳහා දෛනිකව වෙහෙස මහන්සි වීමට සිදු වීම මගින් ඔවුන්ගේ කම්කරු අයිතිවාසිකම් පවා උල්ලංඝනය විය. කම්කරුවන් රැගෙන එනවිට හා පැමිණීමෙන් පසු බෙලහීන වීම, මන්දපෝෂණය, කොලරා රෝගය වැනි පීඩාවන්ට ගොදුරු වූහ. රෝගී වීම නිසා අසරණ වූ මොවුන්ට කිසිදු ආදායමක් ද නොවීය. කම්කරුවන් ඉතා අසරණ වූ පීඩිත තත්ත්වයක් වෙත මෙම කාලය තුළ ඇදී යන ලදී. ඔස්කාර් ලෙව්ස්ට් අනුව මෙය “දුගීකමේ සංස්කෘතිය”කි. මෙම සංස්කෘතිය තුළ ලෙව්ස් සඳහන් කරනුයේ අසරණභාවය, හීනමානය පිළිබඳ හැගීම, යැපීම් මානසිකත්වය, දුර්වල මානසික ව්‍යුහයන් පැවතීම, ලිංගික අනන්‍යතාවය පිළිබඳ අදහසක් නොමැති වීම හා සමාජයෙන් ඇත්වීම යනාදි ලක්ෂණ දැකිය හැකිබවය. (Harvey & Reed, 1996 : 466) ඒ අනුව වතු කම්කරුවන් ශ්‍රී ලංකාව තුළදී ද දිළිඳු හා පහත් සමාජ තත්ත්වයක් තුළ ජීවත් වෙමින් සිටී.

වතුකරය තුළ අධිකාරිත්වය ආකාර දෙකකින් දැකිය හැක. එනම් වතු පාලනය හා දේශපාලනමය වෘත්තීය සමිති පාලනයයි. වතු පාලනය තුළ සුවිශේෂී තනතුරක් ලෙස කන්කානම් තනතුර හඳුනාගත හැක. කම්කරුවන් හා වතු අධිකාරිත්වය අතර සම්බන්ධතාවය මෙහු විසින් පවත්වාගෙන ගිය බැවින් කන්කානම්ට අවනතවීමට කම්කරුවන්ට සිදුවිය. වෘත්තීය සමිති මගින් දේශපාලන පාලන තත්ත්වයක් වතුකරය තුළ රැගෙන යනු ලබයි. කම්කරුවන්ගේ වෙහෙසකර ජීවිතය හේතුවෙන් වෘත්තීය සමිති ව්‍යාපාරයේ රතු තරුව ලෙස හඳුන්වන නඩේස අයිසර් 1920 සිට වතු කම්කරුවන් වෙනුවෙන් හඩනැගීය.

එම ක්‍රියාමාර්ගයන්හි ප්‍රතිඵලයක් ලෙස ඉන්දියානු සබඳතාවය මත 1930 දී ශ්‍රී ලංකාවට පැමිණි ජවහර්ලාල් නේරු හරහා වතුකරයේ වෘත්තීය සමිති ආරම්භ විය. එම වෘත්තීය සමිති වතුකර ජනතාවගේ දුෂ්කර ජීවිතය වෙනුවෙන් ඉදිරිපත් වූ අතර, එම හේතුව මත කම්කරුවන් වෘත්තීය සමිති වටා රැස් විය. පළමු වෘත්තීය සමිතිය වනුයේ ඉන්දියානු සම්භවයක් සහිත සෞම්‍ය මූර්ති තොණ්ඩමන් විසින් නායකත්වය දුන් ලංකා කම්කරු කොංග්‍රසයයි. එතැන් සිට වතු දේශපාලනය ආරම්භ විය. 1930ල1936 හා 1947 මැතිවරණ තුළ මෙම වෘත්තීය සමිති සක්‍රීයව දායක විය. 1947 මැතිවරණයේ දී සිංහල ජාතිකයන් 68 ක් ද, ලංකා ද්‍රවිඩ 13ක්ද, ඉන්දියානු ද්‍රවිඩ 7 ක්ද තේරී පත්විය. මේ අනුව ඉන්දියානු සම්භවයක් සහිත කුලී පදනම මත තාවකාලිකව පැමිණි මෙම වතු කම්කරුවන් සඳහා ජන්ද බලය ලබාදීම හරහා මෙරට ව්‍යාවස්ථාදායකය නියෝජනය කිරීමට ඔවුන්ට අවකාශය ලබා දුනි. ඒ අනුව දේශපාලනිකව වතු කම්කරුවන් සම්බන්ධව තීරණ ගැනීමට ඉන්දියාව හා මෙම වෘත්තීය සමිති විවිධ අවස්ථාවන්වලදී සම්බන්ධ විය. එහි දී,

- 1947 පුරවැසි පනත තුළ ඉන්දියානු ද්‍රවිඩ කම්කරුවන්ගේ පුරවැසි අයිතිය අහිමි කිරීම.
- 1946 සිරිමාවෝ බණ්ඩාරනායක අගමැතිනිය සමයේ සිරිමා-ශාස්ත්‍රී ගිවිසුම හරහා කම්කරුවන් ඉන්දියාවට නැවත යැවීම.
- 1974 නැවත ගෙන්වා ගැනීම කඩිනම් කිරීම.
- 1972-75 ඉඩම් ප්‍රතිසංස්කරණ නීතිය ගෙන ඒම.
- පුරවැසිභාවය ලබා දීම.

යන අභියෝග තුළ වෘත්තීය සමිති මූලිකත්වය ගෙන ක්‍රියා කළේය. වර්තමානයේදී ඔවුන්ගේ සුබසාධන කටයුතු සඳහා ඉන්දියාව මැදිහත්වෙමින් ක්‍රියා කරයි. ලංකා කම්කරු කොංග්‍රසයට පසු වතුකරය මූලික කරගනිමින් වෘත්තීය සමිති ආරම්භ විය. එහිදී පහත නායකයන්ගේ මූලිකත්වයෙන් වෘත්තීය සමිති ආරම්භ විය.

- කඳුරට ජනතා පෙරමුණ - වන්දුසේකර වේලුසාමි රාජ ක්‍රිෂ්ණන්
- කම්කරු ජාතික සංගමය - පලනි දිගම්බරම්
- දෙමළ ප්‍රගතිශීලී සන්ධානය - මනෝ ගනේෂන්
- කම්කරු ජාතික සංගමය - මනෝ ගනේෂන් (ප්‍රජාතන්ත්‍රවාදී ජනතා පෙරමුණ, කඳුරට ජනතා පෙරමුණ එකමුතුව)

මෙම වෘත්තීය සමිති (පක්ෂ) ආරම්භය සමග වතුකර දේශපාලනය තුළ වෘත්තීය සමිති අතර තරගකාරී ස්වභාවයක් ඇති විය. දේශපාලන අරමුණු තෘප්ත කරගැනීම සඳහා වෘත්තීය සමිති බලවත්ව ක්‍රියාත්මක විය. එහි දී ඔවුන් විවිධ උපක්‍රම තම මැතිවරණ ව්‍යාපාරය සඳහා යොදා ගැනීමට යොමු විය. මෙහි දී විශේෂයෙන්ම ද්‍රවිඩ සංස්කෘතිය උපයෝගී කරගැනීම පිළිබඳව ඔවුන් විශේෂ අවධානයක් යොමු කර ඇත. වෘත්තීය සමිති ව්‍යාපාරය තුළ තලෙවර් (වෘත්තීය සමිති සභාපති) තනතුර විශේෂ වේ. වෘත්තීය සමිති සාමාජිකයන් පිළිබඳ සියලු වගකීම මොහු විසින් දරනු ලබන අතර, හුදෙකලා ජීවිතයක් ගත කරන වතු කම්කරුවන්ගේ දේශපාලනික ගැටලු විසඳීම සඳහා මූලිකත්වය ගෙන මොහු ක්‍රියා කරනු ලබයි. දේශපාලන පක්ෂ හා සම්බන්ධව සෘජුව ක්‍රියාත්මක වන මොවුන් මැතිවරණ සමය තුළ පක්ෂයේ ජයග්‍රහණය වෙනුවෙන් විශාල කාර්යභාරයක් ඉටු කරනු ලබයි. එම වෘත්තීය සමිතියේ සියලුම ජන්ද අදාළ වෘත්තීය සමිති අපේක්ෂකයා වෙත හිමිවන බැවින් වතුකර දේශපාලනය තුළ මැතිවරණ ව්‍යාපාරයේ ස්ථාවර ජන්ද සංඛ්‍යාවක් පවත්වාගැනීමට වෘත්තීය සමිති මූලිකත්වය ලබා දෙන බව දැකිය හැකිය.

නුවරඑළිය දිස්ත්‍රික්කය තුළ වතු කම්කරුවන්ගේ නැගීම සිදුවිය. 1965 වන විට ද්‍රවිඩ වැසියන්ගෙන් 10.20% ක් ජන්දය දීමේ අයිතිය ලබාගත් අතර 1982 දී එය විට 25.30% ක් විය. ඒ අනුව කම්කරුවන් ශ්‍රී ලංකාවේ පුරවැසි අයිතිය ඉල්ලුම් කිරීම මත ජන්දදායකයක් ප්‍රමාණයද වැඩිවිය. වතුකරය නියෝජනය කරමින් එස්. තොණ්ඩමාන් ශ්‍රී ලංකා කම්කරු පක්ෂය සඳහා නායකත්වය ලබාදුන්නේය. 1970-1977 කාලය තුළ ශ්‍රී ලංකා නිදහස්

සන්ධානය ප්‍රමුඛ කොටගත් රජය විසින් ඉඩම් ප්‍රතිසංස්කරණ පනත හඳුන්වා දුන් බැවින් තොණ්ඩමාන් එක්සත් ජාතික පක්ෂයට සහය දීමට යොමු විය. 1982 වන විට එස්. තොණ්ඩමාන් දේශපාලකයෙකු ව සිටි අතර ඔහු 1982 දී එක්සත් ජාතික පක්ෂයට සහය දුනි. තොණ්ඩමාන් එක්සත් ජාතික පක්ෂ කරා ගෙන යමින් ඔවුන්ට පුරවැසිභාවය ලබා ගැනීමට උත්සහ ගනිමින් ඔවුන්ගේ ඡන්ද බලය වැඩිකරමින් ලංකාවේ දේශපාලන පක්ෂවලට බලපෑම් කළේය. වතු කම්කරු වෘත්තීය සමිති ශ්‍රී ලංකා කම්කරු පක්ෂ සමඟ කරළියට එන ලද අතර එහි නායකයා වූ එස්. තොණ්ඩමාන් හට උපකාර කෙරිණි. “තොණ්ඩමාන්ගේ ලංකා කම්කරු කොන්ග්‍රසය අයත් වෘත්තීය සමිති කිහිපයකට ද්‍රවිඩ කම්කරුවන් බෙදී සිටියද තොණ්ඩමාන් මහතා තීරණාත්මක ලෙස උපකාර ඉල්ලනු ලබන අවස්ථාවන්හිදී ඔහුට සහය දෙන්නට ද්‍රවිඩ කම්කරුවෝ සියල්ලෝම සූදානම් වූහ” (පියරත්න, 2015, ms. 84). මෙලෙස ශක්තිමත් වූ වතුකර දේශපාලනය තුළ ශක්තිමත් ඡන්ද පදනමක් ද නිර්මාණය විය. එහිදී සෑම පක්ෂයක්ම තම ඡන්ද පදනම ශක්තිමත් කරගැනීම සඳහා වතුකරය වෙත අවධානය යොමු විය.

වතු කම්කරුවන් ශ්‍රී ලංකාවට පැමිණි සමයේ සිට අද දක්වා ඉන්දියාව සමඟ ගනුදෙනු කරනු ලබයි. මෙමගින් ඉන්දියාව සමඟ පවතින සම්බන්ධතාවයන් මගින් ගලා එනු ලබන අදහස් හා සමාජීය සංස්කෘතික ලක්ෂණ මත වතු කම්කරු ප්‍රජාවගේ දේශපාලන තත්ත්වය හා හැසිරීම මෙන්ම දේශපාලන සවිඥානිකත්වය පිළිබිඹු වීමට දායක වී ඇත. ඔවුන්ගේ දේශපාලනික අවබෝධය සමඟ සවිඥානිකත්වය ගොඩනැගී පවතින අතර, ඔවුන්ගේ දේශපාලන වර්ගවන්ද ඒ මත රැඳී පවතී. ඒ අනුව වතු කම්කරුවන්ගේ හුදකලා වූ සමාජ තත්ත්වය තුළ හින්දු සමාජීය දේශපාලනික ලක්ෂණ ප්‍රබලව දේශපාලන සවිඥානිකත්වය හැඩගැසීම සඳහා බලපෑම් කරනු ලබන බව දැකිය හැක. ඒ අනුව වතුකර දේශපාලන සංස්කෘතියක් ගොඩනැගීම දක්වා දිගහැරී ඇති බවක් ද දැකිය හැක. මෙම අධ්‍යයනය තුළින් වතු කම්කරු ප්‍රජාවගේ දේශපාලන දිශානතිය ගොඩනැගීම සඳහා ඉන්දියානු බලපෑමේ ස්වභාවය පිළිබඳව අධ්‍යයනය කරන ලදී.

**අධ්‍යයනයේ අරමුණු**

මෙම අධ්‍යයනයේ ප්‍රධාන අරමුණ වනුයේ වතු කම්කරු ප්‍රජාවගේ දේශපාලන දිශානතිය හැඩගැසීම උදෙසා ඉන්දියානු බලපෑමේ ස්වභාවය හඳුනා ගැනීමයි. මෙම ප්‍රධාන අරමුණ මගින් පර්යේෂණ ගැටලුව තෘප්ත කරගැනීමට හැකි වූ අතර එමගින් අවශේෂ අරමුණු ලෙස,

- වතු කම්කරු දේශපාලනය තුළ පක්ෂ ක්‍රියාත්මක වීම සඳහා ඉන්දියානු බලපෑමේ දායකත්වය
- දේශපාලන නායකයින් තෝරාගැනීම සඳහා ඉන්දියානු දේශපාලන ආභාසයේ බලපෑම

යන අවශේෂ අරමුණු සාක්ෂාත් කරගැනීමට හැකි විය.

**සාහිත්‍ය විමර්ශනය**

පර්යේෂණය ගොඩනැගීම න්‍යායාපිත රාමුවක් මත සිදුකරනු ලබන අතර ඒ සඳහා ශ්‍රී ලංකාවේ වතු කම්කරුවන්ගේ දේශපාලන දිශානතිය හැඩගැසීම සඳහා ඉන්දියානු දේශපාලන බලපෑම පිළිබඳව අධ්‍යයනය කිරීමේදී ඉන්දියාව හා ශ්‍රී ලංකාව අතර පවතින ජාත්‍යන්තර සබඳතා මත පදනම්ව බල තුලන න්‍යාය යොදා ගන්නා ලදී.

**බල තුලන න්‍යාය (Balance of Power Theory)**

ජාත්‍යන්තර සබඳතා යටතේ බල තුලන න්‍යාය රාජ්‍යයන්ගේ හැසිරීමේ සීමාකම් පාලනය කිරීම සඳහා හඳුනාගත් එක් ප්‍රධාන ඓතිහාසික ක්‍රමවේදයක් ලෙස දැක්විය හැකිය. බලය සමානුපාතික ලෙස විසුරුවා හැරීම තුළින් රාජ්‍යයන් අතර බලය සමතුලනය කිරීමෙන් ලෝක රාජ්‍ය පද්ධතිය සාමකාමීව පවත්වා ගැනීම බලතුලන සංකල්පයෙහි මූලික අරමුණකි. ජාත්‍යන්තර සබඳතා තුළ බලතුලනය මගින් දක්වනු ලබනුයේ එක්



රාජ්‍යයක් අන් සියල්ලටම ආධිපත්‍ය දැරීමට ප්‍රමාණවත් මිලිටරි බලයක් ලබා ගැනීම වැළැක්වීම මගින් රාජ්‍යයන්ට ඔවුන්ගේ පැවැත්ම සුරක්ෂිත කළ හැකි බවයි. එහිදී එක් රාජ්‍යයක් වඩා ශක්තිමත් වීම මගින් න්‍යායට අනුව දුර්වල රාජ්‍යයන්ගෙන් ප්‍රයෝජන ගන්නා අතර, ඔවුන් ආරක්ෂක සහාය වෙත එක්සත් වීම සඳහා මෙයින් යොමු කරනු ලබයි. මෙහිදී ප්‍රතිවාදියා සහාය වන අතර බලයේ සමතුලිතතාවයක් ඉන් ඇති වන බැවින් ආක්‍රමණශීලීත්වය වාසි සහගත නොවන අතර රාජ්‍යයන් බලතුලන පද්ධතියේ ස්ථායී බවක් පවත්වාගැනීම සඳහා උනන්දු වන බව යථාර්ථවාදීන් විසින් දක්වනු ලබයි (Kegley & Wittkopf, 2005: 503). ඒ අනුව අසල්වැසි රාජ්‍ය සමඟ මිත්‍රවීම රාජ්‍ය ආරක්ෂාව සඳහා භාවිතා කළ හැකිය. එසේ නොමැතිනම් බැන්ඩ්වැගනින් න්‍යාය ද උපක්‍රම ලෙස යොදාගත හැක. බල තුලනය යන්නෙහි වචනාර්ථය බලය සමබර කිරීම නැතහොත් රාජ්‍ය සතු දේශපාලන ශක්තිමත් බව විදහා දක්වන බලය, සියලුම රාජ්‍යයන් අතර සමානුපාතිකව සමබරව පවත්වා ගැනීම වුවද එතුළින් ඔබ්බට ගමන් කර න්‍යාය ගැඹුරින් විමසා බැලීමේදී “ජාත්‍යන්තර දේශපාලනයේ දී සමතුලිතතාවය රැකෙන්නේ එක සමාන බලයක් සියලුම රාජ්‍යයන් සතුවීම නිසා නොව බලතුලන රාජ්‍යන් විසින් සාපේක්ෂ වශයෙන් සෙසු රාජ්‍යයන්ට වඩා වැඩි බලයක් පවත්වා ගැනීම නිසා බව” (කරුණාදාස, 2004: 156) බල තුලන න්‍යාය විශ්ලේෂණයේ දී දැකගත හැක. මෝගන්තෝගේ අර්ථකථනය තුළ බල තුලනය “ජාතීන් කිහිපයක් අතර බොහෝ දුරට සමානතාවයකින් යුතුව බලය විස්තීරණ කිරීමෙන් උද්ගත වන්නා වූ යථාර්ථ තත්ත්වයක් ලෙසත් විශ්ව නීතියේ ඉතා වැදගත් තැනක් හිමි කරගන්නා බවක් ඔහු දක්වා ඇත.

එමෙන්ම කාසල් ඊට අනුව ජාතීන්ගේ පවුලේ සාමාජිකයන් අතුරින් කිසිවකු විසින් හෝ තම අභිමතය වෙනත් ජාතීන් මත බලෙන් පැටවීමට තරම් ප්‍රමාණවත් බලයක් අතපත් කරගැනීම වළක්වාලමින් සාධාරණ සමබරතාවක් පවත්වා ගැනීම (කරුණාදාස, 2004: 157) බල තුලනය ලෙස අදහස් කරනු ලබයි. බලවත් රාජ්‍යක් ලෙස යම් රාජ්‍යක් වඩාත් ශක්තිමත් වුවහොත් දුර්වල අසල්වැසියන්ගෙන් තම ජාතික අරමුණු තෘප්ත කරගැනීම පිණිස එම කුඩා රාජ්‍යයන් භාවිතයට ගනු ලබන අතර එම බලයට මුහුණ දීම සඳහා කුඩා රාජ්‍යයන් ආරක්ෂක සහායක් වෙත යොමු වේ. ඒ අනුව රාජ්‍යයන් රාජ්‍යත්‍රාන්ත්‍රිකභාවයේදී විවිධ ප්‍රබල තීරණ වෙත යොමුවීම මගින් ගෝලීය වශයෙන් පැනනගින අභියෝගයන් හා බලපෑම් ද දැකිය හැකිය. ඉන්දියාව, ශ්‍රී ලංකාව ප්‍රමාණාත්මකව මෙන්ම බලය අතින්ද විශාල හා ශක්තිමත් වේ. බලතුලනය තුළ ඉන්දියාව මගින් එල්ල වන බලය තුලනය සඳහා ශ්‍රී ලංකාවට විශාල වශයෙන් බලතුලන උපක්‍රම භාවිතා කළ යුතු වේ. ශ්‍රී ලංකාව හා ඉන්දියාව අතර සම්බන්ධය මෙරට ඉතිහාසයේ ආරම්භය දක්වා ගමන් කරයි. ඓතිහාසික සංස්කෘතික හා දේශපාලනික වශයෙන් මෙම සම්බන්ධතාවය පැහැදිලි කරගත හැකිය. භූගෝලීය පිහිටීම අනුව ශ්‍රී ලංකාව හා ඉන්දියාව ඉතා ආසන්නව පිහිටා ඇත. එබැවින් සංස්කෘතික හා දේශපාලනිකව මෙන්ම සමාජීය ලක්ෂණ තුළ ද සමානවන බවක් දැකිය හැකිය. ඉන්දියාව නිරන්තරයෙන් ශ්‍රී ලංකාව සමඟ සුභදව කටයුතු කිරීමට උත්සහ දරන අතරම චීනයේ නැගීමත් සමඟ ඉන්දු-ශ්‍රී ලංකා සබඳතා ලංකා-චීනය සබඳතාවන් සමඟ තරගකාරී තත්ත්වයක් වෙත යොමු වී ඇත. ඒ අනුව බල තුලනය සඳහා ශ්‍රී ලංකාව සමඟ ඉන්දියාව වෙතස් වූ විදේශ සබඳතාවයක් ගොඩනගා ගැනීමට සිදු වේ. එහිදී දේශීයව බල තුලනය, කලාපීයව බල තුලනය සහ ගෝලීය බල තුලනය වෙත යොමුවීමට ශ්‍රී ලංකාවට සිදු වේ. ප්‍රධාන වශයෙන් ශ්‍රී ලංකාව හා ඉන්දියාව අතර කලාපීය බලතුලනයක් දැකිය හැකිවේ.

බල තුලනය පිළිබඳ උපකල්පන කිහිපයක් ද දැකිය හැක. එනම්,

1. සෑම ජාතියක්ම සාමකාමී සහ ප්‍රවණ්ඩකාරීව සිය අවශ්‍යතා, අයිතිවාසිකම් සහ වරප්‍රසාද ආරක්ෂා කිරීම සඳහා පවතින සියලු ක්‍රම භාවිත කරයි.
2. සෑම රාජ්‍යයක්ම බල ගතිකත්වයකින් සමන්විත වන අතර එහි වැදගත්කම ආරක්ෂා කිරීමට උත්සාහ කරයි.
3. බල තුලනය එක් ආකාරයකින් තර්ජනයකට ලක්වන රාජ්‍යයන්ට පහර දීම වැළැක්වීම හෝ ප්‍රහාරයක් සිදුවුවහොත් වින්දිතයාට පරාජයෙන් වැළකී සිටීමට ඉඩ සලසයි.

මෙම උපකල්පනයන් පිළිබඳව දැක්වීමේදී කුඩා රාජ්‍යයන්ට එල්ලවන තර්ජනයට අනුව සමතුලිත වීම සහ මිත්‍රවීම මගින් එම තර්ජනයට මුහුණ දීමට කුඩා රාජ්‍යයන්ට හැකියාව ලැබීම මත රාජ්‍යයන්ට ආරක්ෂාව සලසා ගත හැකි වේ. මෙහිදී බොහෝ දුරට දුර්වල රාජ්‍යයන් ශක්තිමත් රාජ්‍යයේ විරුද්ධතාව මත ශක්තිමත් එදිරිවාදී බලයක් සමඟ හවුල්කරුවන් ලෙස සිටගනිමින් විශාල රාජ්‍යයට විරුද්ධව මුහුණදීමට සූදානම් වේ. ශ්‍රී ලංකාව හා ඉන්දියාවද ජාත්‍යන්තරය තුළ බල තුලනය අඩු වැඩි වශයෙන් සිදු කරමින් පවතියි. එහෙත් කුඩා රාජ්‍යයක් සමතුලිතතාවය මත විශාල රාජ්‍යයකට මුහුණ දීමේ දී ප්‍රථමයෙන් අභ්‍යන්තර රාජ්‍ය තුලනයක් සිදු කළ යුතුය.

බලතුලනය ආකාර කිහිපයක් අනුව සිදු කළ හැකි වේ. එනම් එය සෘජුව හෝ මෘදුව තුලනය කළ හැකිය. සෘජු බලතුලනය තුළ මිලිටරීකරණය වීමෙන් ඔබ්බට මෘදු බල තුලනය තුළ බලවත් පාර්ශ්වයේ පැවැත්ම පිළිබඳ ස්ථාවරත්වයක් හා දිගුකාලීන පැවැත්මක් තබා ගැනීමට නූතනය තුළ හැකියාව ලැබේ. මෙම මෘදු බලතුලනය දීර්ඝ කාලීන රඳාපැවැත්මක් සහිතව වෙළෙඳ ගිවිසුම් හා ආරක්ෂාව වැනි සාධක මගින් දුර්වල රාජ්‍යයන් තමන් වෙත නම්මවා ගැනීමට බලවත් රාජ්‍යයන් විසින් ක්‍රියාකරනු ලබයි. එහිදී මෙම පර්යේෂණය තුළ දීර්ඝව මෘදු බලතුලනය පිළිබඳ සාකච්ඡා කරනු ලබයි.

**මෘදු බලතුලනය (Soft Balance of Power)**

මෘදු බලතුලනය යනු තමාට අවශ්‍ය දේ කිරීමට අන් අයව පොළඹවා ගැනීමේ හැකියාවයි. මෘදු බලතුලනය පිළිබඳව අදහස් දක්වනු ලබන ජෝසප් නයිට් (Joseph Nye) අනුව තම අවශ්‍යතාව මත අනෙකුත් රාජ්‍යයන්හි සංස්කෘතිය, දෘෂ්ටිවාදය සහ ආයතන වැනි අස්පාශ්‍ය බලයට බලපෑම් කිරීමේ හැකියාව මෘදු බලය ලෙස හඳුන්වනු ලබන අතර මෙය රාජ්‍යයන්හි සම්පත් සමඟ සම්බන්ධ වේ. අනෙකුත් රාජ්‍යයන්ට මෙම බලපෑමෙන් නිදහස් වීම සඳහා එම බලය අනුගමන කිරීමට හෝ එකගවීමට සිදු වේ (Joseph & Nye, 2013: 267). එක් එක් රාජ්‍යයන්හි ජාතික සම්ප්‍රදායන් හා අවශ්‍යතා මත පදනම් වූ, තමන්ගේම ඉලක්ක පසුපස හඹායමින් ජාත්‍යන්තර ප්‍රතිපත්ති කෙටිකාලීන හා දිගුකාලීනව පමණක් නොව, සාම්ප්‍රදායිකව හැසිරීම හා එහි ඓතිහාසික සන්දර්භය මත පදනම්ව තම ජාතික අභිලාෂයන් තෘප්ත කරගැනීම සඳහා මෙය භාවිතා කරනු ලබයි. මෙහිදී ඉන්දියාව විසින් ශ්‍රී ලංකාව සමඟ සබඳතා ඇති කරගැනීමේදී බල තුලන න්‍යායට අනුව මෘදු බල තුලනය භාවිතා කරනු ලබයි (Jayawardena, 2018). මෘදු බලතුලනය ක්‍රියාත්මක කිරීමේදී එය බලතුලනය කිරීම හෝ බල තුලනය කිරීම අපොහොසත් වීම තුළ එම බලයට අනුගත වීම සිදු වේ. ශ්‍රී ලංකාව හා ඉන්දියාව අතර පොදු මිත්‍රත්වයක් හා බැඳීමක් දක්නට හැකි වුවද, යටත්විජිතකරණයේ වාණිජ ප්‍රතිඵල ලෙස ඉස්මතු වූ අනිසි ප්‍රතිඵල හේතුවෙන් ගැටලු ඇති වූ බැවින් මෙම සබඳතාවයන් ක්‍රමක්‍රමයෙන් දුරස් වන්නට විය.

1947 දෙසැම්බර් මස කල්කටාහි පළමු ස්ටේට්මන්ට් (Statement) නම් පුවත්පත “දෙරටේම අද තත්ත්වය වෙනස්ය. නමුත් අතීතයේ බ්‍රිතාන්‍ය අධිරාජ්‍යයේ එකක් විය. අද නිදහස් වී පොදු රාජ්‍ය මණ්ඩලයට දෙරාජ්‍යම බැඳී ඇත. නිදහස් රාජ්‍යයක් වශයෙන් රාජ්‍ය දෙදෙනා වෙන් වෙන්ව ප්‍රශ්න සාකච්ඡා කළ යුතුව ඇත” (අබේවර්ධන, 1990 : 123) යනුවෙන් ඉන්දියාවේ යටත්විජිත කාලයේ සහ යටත්විජිතභරණයෙන් පසු රාජ්‍යයන් අතර පැවති සම්බන්ධතාවය දක්වා ඇත. ඉන්දියාවට ආසන්නව ශ්‍රී ලංකාව පිහිටීම තුළ දකුණු ඉන්දියාවේ අතිවිශාල අපහසුකම් හේතුවෙන් එරට ජනයා මෙරටට සංක්‍රමණය විය. එහිදී යටත්විජිත වාණිජකරණය තුළ වාණිජ හෝගයක් වැටීම ඉහළ ඉල්ලුමක් තිබීම හේතුවෙන් ශ්‍රී ලංකාව, ඉන්දියාව හා මැලේසියාව යන රටවල මෙම බෝග වගා කිරීම මත දකුණු ආසියාව තුළ විශාල ඉල්ලුමක් මෙම හෝග සඳහා හිමිවිය. මේ සමඟ දෙරට අතර සිදු වූ පුරවැසි හුවමාරුව තුළ යටත්විජිතකරණයෙන් පසුව ඉන්දියාව සමඟ ශ්‍රී ලංකාව වැඩි වශයෙන් සබඳතා පවත්වාගෙන යාමට හේතු විය. මෙම සබඳතාවයන් තුළ 1922 දී ඉන්දියාව ගෙන එන ලද සංක්‍රමණ පිළිබඳ පනත මගින් (Emigration Act) කම්කරුවන් පිටරට ගෙනයාම මුළුමනින් තහනම් කළ අතර එහි ප්‍රතිඵල ලෙස ශ්‍රී ලංකාව විසින් ඉන්දියානු කම්කරුවන් භාර කොමසාරිස්වරයකු යටතට පත්කර පනතක් ගෙන ආවේය. ඒ අනුව,

- කම්කරුවන්ගේ ප්‍රවාහන ගාස්තු ශ්‍රී ලංකාවට ගෙවීමට සිදු වීම.
- නුසුදුසු අය ලවා වැඩ නොගැනීම.
- සෞඛ්‍ය කටයුතු පිළිබඳ සොයා බැලීම.
- පඩිනඩි ගැන බැලීම ආදී කටයුතු සොයා බැලීම මෙම කොමසාරිස් සතු වීම.

යන කොන්දේසි සමග ශ්‍රී ලංකාව එයට එකඟ වීමට සිදුවූ අතර ලංකාව සමග ඉන්දියාව කටයුතු කිරීම මෙහිදී ඉතා සුභද්‍රැවි මුහුණුවරක් ගත්තේය.

වතු කම්කරුවන්ගේ නිදහස් ආගමනයට ශ්‍රී ලංකාවේ දේශීය ජනතාවගෙන් තදබල විරුද්ධතාවයක් පැන නැගී තිබුණි. ඒ අනුව “1948 ලංකා පුරවැසි පනත ගෙන එන ලදී. මෙහිදී 825000 ක් පමණ වූ ඉන්දියානු කම්කරුවන්ගෙන් 237000 ක් ලංකාවේ පුරවැසිභාවය අයදුම් කළ අතර ඉන් 65714 ක් සඳහා පුරවැසිභාවය ලබාදෙන ලදී. ශ්‍රී ලංකාව ස්වාධීනව තීරණ ගනු ලැබූ අතර තේරු හා ඩඩ්ලි සේනානායක සමග පැවැත්වූ සාකච්ඡාව මත 400000 ක් සඳහා ශ්‍රී ලංකාවේ පුරවැසිභාවය ලබාදීමට තීරණය විය. එහෙත් එය දෙපිරිස බෙදාගනිමින් 300000ක කම්කරුවන් සඳහා ඉන්දියානු පුරවැසිභාවය ලබාදීමට ගිවිස ගත්තේය” (අතුකෝරාල, 2002: 158). ඩී. එස් සේනානායක පළමු අගමැතිවරයා සමයේ පැන නැගී මෙම ගැටලුව ඉන් පසු බොහෝ අගමැතිවරුන් යටතේ ප්‍රධාන ගැටලු බවට පත් විය. ඒ අනුව එස්. ඩබ්. ආර්. ඩී. බණ්ඩාරනායක අගමැතිවරයා දක්වා පැවැත්වූ සාකච්ඡාවන්හි ප්‍රතිඵල ලෙස කම්කරුවන්ට විශාල සහනයන් ලබාදුන්නේය. ඩඩ්ලි සේනානායක අගමැතිවරයා සමයේ කම්කරුවන් 48348 ද එස්. ඩබ්. ආර්. ඩී. බණ්ඩාරනායක අගමැතිවරයා සමයේ කම්කරුවන් 50000ක් ද නැවත ඉන්දියාවට යවන ලදී. 1964 සිරිමාවෝ බණ්ඩාරනායක අගමැතිවරයා සමයේ ලාල් බහදුර් ශාස්ත්‍රී සමග පැවැත්වූ සාකච්ඡාවේ දී 300000 පුරවැසිභාවය ලබා දී 500000ක් නැවත ගෙන්වා ගැනීමට තීරණය විය. මේ අනුව ඉන්දියාව අවස්ථානුකූලව කටයුතු කරනු ලැබූ ආකාරයක් දැකිය හැකිය. කම්කරුවන් නැවත ඉන්දියාවට යැවීමේ දී අගමැතිවරුන් හා ජනාධිපතිවරුන් කිහිපදෙනෙක් යටතේ ම සාකච්ඡාවන් සිදුකෙරිණි. දකුණු ඉන්දියානු ද්‍රවිඩ ජනතාවගේ පුරවැසිභාවය පිළිබඳ ගැටලුව දෙරට අතර පොදු ගැටලුවක් බවට මේ වන විට පත්ව තිබුණි. නමුත් පසු එය ශ්‍රී ලංකාවට පමණක් අයිති වූ ගැටලුවක් බවට පත් විය.

ඉන්දියාව ශ්‍රී ලංකාව වෙත ක්‍රියාත්මක කරනු ලැබූ මෘදු බලතුලනය සමග ශ්‍රී ලංකාවේ අරමුණු මුළුමනින් තෘප්තිමත් කරගැනීමට නොහැකි විය. එහෙත් යම් තරමක් ඉෂ්ට කරගැනීමට ශ්‍රී ලංකාවේ බලතුලනය සමග හැකි විය.

වතු කම්කරු දේශපලන නායකයන්ද මෘදු බලතුලනය අනුගමනය කළ ආකාරය දැකිය හැකි වේ. ශ්‍රී ලංකාව තුළ වතුකරය මූලික කරගනිමින් දේශපාලනයෙහි යෙදුණු එස්. තොන්ඩමන් ලාංකික දෙමළ ජනතාව සමඟද සබඳතාවයන් ඇතිකර ගත්තේය. 1971 දී දෙමළ එක්සත් පෙරමුණ පිහිටුවීම සඳහා දෙමළ දේශපාලන පක්ෂ සමග ඔහු සහයෝගයෙන් කටයුතු කළේය. එහෙත් පසුව එය දෙමළ එක්සත් විමුක්ති පෙරමුණ (TNA) බවට පත්වූ විට තොන්ඩමාන් එයින් ඉවත් වුවද 1976 මැතිවරණ සඳහා සහය ලබාගෙන “කුකුළා” ලකුණ යටතේ මැතිවරණය සඳහා ඉදිරිපත් විය. උතුරු නැගෙනහිරට එක්සත් විමුක්ති පෙරමුණ (TNA) හරහා හිරු පායන අතර ලංකා කම්කරු පක්ෂය (CWC) හරහා මස්කෙළිය නුවරඑළිය මැද කොළඹට කුකුළා හඬලන බව මැතිවරණ ප්‍රකාශය විය. මේ අනුව මෙම කාලය තුළ පැවති ඊළාම් දමිළ කොටි සංවිධානය සඳහා තොන්ඩමාන් විවේචන ඉදිරිපත් නොකළද වතුකරය තුළ ප්‍රචණ්ඩත්වය නිර්මාණය නොවීමට කටයුතු කරන ලදී. පූමාලෙයි මෙහෙයුම තුළ ශ්‍රී ලංකාවේ ස්වෛරීත්වය ඉක්මවා යමින් ජූලි 4 වන දින ඉන්දියාව විසින් ආධාර ලබාදීමේ දී එවක ඉන්දීය නියෝජිත ජ්‍යෙෂ්ඨ නාක් ඩික්සන් විසින් දක්වනු ලැබුවේ මෙම ක්‍රියාකලාපය තුළ වතුකර ජනතාවට බලපෑමක් නිර්මාණය වේ නම් “උඩරට ප්‍රදේශවලට ඉන්දීය පැරණි භටයන් ගොඩබැසීමට සැලසුම් කර ඇති බවය” (Jeyaraj, 2018). මේ අනුව ශ්‍රී ලංකාවේ සෑම ඉන්දියානු කටයුත්තකදීම උතුරු නැගෙනහිර දමිළ ජනතාව හා වතු ජනතාව පිළිබඳ ඉන්දියානු අවධානය සමඟ යොමුවන බව මෙයින් දැකිය හැකි වේ. එස්.



තොණ්ඩමන් තම ඉන්ද්‍රියානු හා ශ්‍රී ලංකා දේශපාලන සබඳතාවය නිර්වචනය කරනු ලබනුයේ “මම පරමාදර්ශී කාන්තාව වගේ. ඇයට තම දෙමාපියන්ට දියණියක, සහෝදර සහෝදරියන්ට සහෝදරියක, සැමියාට බිරිඳක, දරුවන්ට මවක වී එකම ගැහැනියක වෙන්න පුළුවන්” (Jeyaraj, 2018) ලෙසය. ඒ අනුව ඔහු ජාත්‍යන්තර සබඳතා මනා කළමනාකරනය කරමින් දේශපාලන කටයුතු මෙහෙය වූ බව දැකිය හැකි වේ.

දකුණු ඉන්දියානු වතු කම්කරුවන් මෙරටට රැගෙන ඒමත් සමඟම ඔවුන්ගේ සංස්කෘතිය හා සමාජ තත්වයන් මෙරට ව්‍යාප්ත විය. මේ අනුව ඔවුන්ගේ ආගමික සංස්කෘතිය, සමාජ සංස්කෘතිය හා ඊට අදාළව ඔවුන්ගේ ආර්ථිකය මෙන්ම ඔවුන්ගේ ජීවන රටාව ද මෙරට තුළ ඔවුන් දිගින් දිගටම අනුගමනය කළේය. ඔවුන් වතුකරය තුළ හුදකලා වීමත් සමඟ බාහිර සමාජය සමඟ මුසු නොවීම හේතුවෙන් ඔවුන්ට ආවේණික වූ සමාජ සංස්කෘතික ලක්ෂණ දිගින් දිගටම අඛණ්ඩව පවත්වාගෙන යාමට හැකි විය. ඒ අනුව බාහිර සමාජය තුළ පවත්නා වූ සංස්කෘතිය ඔවුන්ට මුසු නොවීම මඟින් දකුණු ඉන්දියානු සංස්කෘතික ලක්ෂණයන් දිගින් දිගටම පාරම්පරිකව ගලා ඒම වතු කම්කරුවන් තුළ දැකිය හැකි වීම මූලික ලක්ෂණයකි. ආගමික සිරිත් විරිත් හා සංස්කෘතිය පිළිබඳ සලකා බැලීමේ දී වතුචල ජනතාව හින්දු ලබ්ධිකයන් ය. ඉන්දියාව තුළ විශාල වශයෙන් හින්දු ලබ්ධිය ව්‍යාප්තව පවතින අතර දකුණු ඉන්දියානුවන් ලෙස ද්‍රවිඩ කම්කරුවන්ද හින්දු ලබ්ධිය ඇදහීම ගරු කිරීම හා ඇදහිලි විශ්වාස කිරීම සිදු කරයි. ඒ අනුව ඔවුන් කතරගම දෙවියන්, මාරි අම්මා, ශිව දෙවියන් හා කාලි දෙවඟන අදහනු ලබයි. වතුකරය තුළ සෑම නිවසකම දෙවි රූප ස්ථාපනය කර ඇති අතර වතුකරයේ සෑම ස්ථානයකම කුඩා කෝවිල් දැකිය හැක. ප්‍රධාන වශයෙන් එක වත්තකට කෝවිල් දෙකක් ඇත. සෑම පූජාවක් හා උත්සවයක්ම දෙවියන් වෙනුවෙන් ඉටුකරන අතර තම රැකියාවට හා පවුලට සුවය ශාන්තිය හා ආරක්ෂාව එමගින් ඔවුන් බලාපොරොත්තු වේ. එබැවින් “දකුණු ඉන්දීය ද්‍රවිඩ ජනතාවගේ සංස්කෘතිය ඉන්දීය සංස්කෘතියට සම්පතම ලක්ෂණ පෙන්වුම් කරයි” (දිසානායක, 2009: 7), මෙය වඩාත්ම ඔප්නැත්වෙනුයේ ආගමික වතාවත්වලිනි. එහෙයින් ශ්‍රී ලංකාවේ වතුකරය තුළ පවතින හින්දු ආගමික වතාවත් ඉන්දීය හින්දු සංස්කෘතියට සම්ප සම්බන්ධතාවයක් දක්වයි. මෙය වූ කලී නියත වශයෙන්ම දකුණු ඉන්දීය සංස්කෘතියට ඉඳුරාම නෑකම් කියන්නකි. කෝවිල් වටා ගොඩනැගුණු සංස්කෘතික ලක්ෂණ රැසක් වතුකරය තුළ පවතී.

එම සංස්කෘතික ලක්ෂණ වතු කම්කරු ජීවිතය මෙහෙයවනු ලබයි. ඔවුන්ගේ සමාජ හුදකලා වීම තුළ වතු කම්කරුවන් තම අන්‍යය වූ සංස්කෘතියකට හුරුවීමට වගබලා ගත් අතර බාහිර සමාජය සමඟ මුසු වීමේ දුර්වලතා හේතුවෙන් ඔවුන් තුළ පැවති සංස්කෘතිය ආරක්ෂා කරගැනීමට හැකි විය. හින්දු සංස්කෘතිය මත වතු කම්කරු ප්‍රජාව හා ඉන්දියානු හින්දු ලබ්ධිකයන් අතර සමානත්වයක් ගොඩනැගෙනු ලබන අතර වතු කම්කරු සමාජය තුළ සංස්කෘතික මෘදු බලතුලනයේ ලක්ෂණයන් මෙයින් ඔප්නැවේ. එමෙන්ම “මෙලෙස ලංකාවට පැමිණි කම්කරුවෝ ඉන්දියාවේ ඥාතීන් සමඟ අඛණ්ඩව තම සබඳකම පවත්වාගෙන ගියහ.” (පියරත්න, 2015: 5) එහෙයින් සංස්කෘතිය පලදු නොවී පරම්පරා ගණනාවක් පැවතිමටද හේතු විය. ච්‍රිස්තට අනුව ඉන්දීය කම්කරුවන් ශ්‍රී ලංකාවට පැමිණෙන විට ඔවුන්ගේ සංස්කෘතිකාංග ද ගෙනා බව පැහැදිලි වේ. මෙම සංස්කෘතික ලක්ෂණයන් මඟින් ඔවුන් තම අන්‍යතාවය ඉදිරියට රැගෙන යන අතර දේශපාලනය තුළ මෙම සංස්කෘතික ලක්ෂණ උපරිම අයුරින් භාවිතයට ගැනීමට දේශපාලන නායකයින් කටයුතු කරනු ලබයි. ඒ අනුව ඔවුන්ගේ පොරොන්දු තුළ ආගමික සංස්කෘතිය ගොඩනැඟීම සඳහා වන පොරොන්දු මූලිකත්වයක් ගෙන ක්‍රියා කරනු ලබයි.

ජනාධිපතිවරණ, මහමැතිවරණ මෙන්ම පළාත් සභා වැනි මැතිවරණයන්හිදී ඡන්ද අපේක්ෂකයන් වතු කම්කරුවන්ගේ ලයිම් වෙත ඇදී එනී. වර්තමානය තුළද මැතිවරණ ක්‍රමය තුළ විශාල වශයෙන් මෙය වෙනසකට භාජනය නොවී පවතින ආකාරය දැකිය හැකිය. මැතිවරණ තුළ භාවිතා කරනු ලබන ඉන්දියානු මැතිවරණ උපක්‍රම හේතුවෙන් වතුකර දේශපාලනය ඉන්දියානු මුහුණුවරකින් ක්‍රියාත්මක වීමක්ද දැකිය හැකි වේ. එබැවින් වතුකර දේශපාලනය තුළද ඉන්දියානු දේශපාලන ලක්ෂණ නිරීක්ෂණය කළ හැකි වේ. වතු කම්කරු ප්‍රජාව සමාජ දැනුම සහ දේශපාලන සන්නිවේදනය තුළ දුර්වල දැනුවත්භාවයකින් යුක්තවන අතර, කම්කරු දේශපාලනය තුළ පොරොන්දු මඟින් ජනතා ගැටලු ආමන්ත්‍රණය කිරීම දැකිය හැකිවේ. එබැවින්

අධ්‍යාපනය, ඉඩම් අයිතිය හා නිවාස පිළිබඳව අවධානය යොමු කර ඇති බව දැකගත හැකි වේ. මෙහිදී ජීවත් කොණ්ඩමාන් විසින් වතු කම්කරු දරුවන් සඳහා අධ්‍යාපනය හැදෑරීමට විශ්වවිද්‍යාලයක් ආධාර කරන ලෙස තමීල්නාඩු මහඇමති එම්. කේ. ස්ටාලින්ගෙන් ඉල්ලා ඇත (DTnext, 2022). මේ අනුව වතුකර දේශපාලන න්‍යායකයන් තම මැතිවරණ උපක්‍රම සඳහා ඉන්දියානු රාජ්‍යාන්තිකත්වයේ සහය ලබාගැනීම දැකිය හැක.

මේ වන විටද ඉන්දියානු ව්‍යාප්තිවාදයක් වතු කම්කරුවන් තුළ දැකගත හැකි අතර ආගමික සංස්කෘතිය හා සමාජ සංස්කෘතිය ඔස්සේ මෙම ව්‍යාප්තිය සිදු වෙමින් පවතී. ඒ අනුව දකුණු ඉන්දියානු බලපෑම්වලට බොහෝ සෙයින් හේතු වූයේ ශ්‍රී ලංකාවේ බලය අල්ලා ගැනීමට වඩා ලංකාවේ වතු වල බලය පාලනය කිරීමෙහි අවශ්‍යතාවකි. එයට බොහෝ සෙයින් හේතුවූයේ රාම රාවණ නම් වූ ඓතිහාසික කතාපුවතයි. රාම හා සීතාකොවිල් තැනීම ඉන්දියානු සමාගමක් මගින් සිදු කරනු ලබන බවත් රාම සංකල්පය ජනතාව තුළ ස්ථාපිත කිරීම සඳහා උත්සහ දරන බව දක්වයි (මහේන්ද්‍ර, 2013). එබැවින් ආර්ථිකව, දේශපාතිකව හා සංස්කෘතිකව ඉන්දියානු සම්භවයේ බලපෑම හා ආභාසයන් වතු කම්කරු ප්‍රජාව තුළින් දැකිය හැකි වේ.

ඉන්දියාව විසින් එල්ල කරනු ලබන බල තුලනයන් තුළ ශ්‍රී ලංකාව බැන්ඩවැගනින් න්‍යාය මතද ක්‍රියාත්මක වී ඇති ආකාරය දැකිය හැකිය. කම්කරුවන් ගෙන් ඒම මෙන්ම වර්තමානයකෙක් දක්වන බලපෑම් තුළ ආර්ථික හා දේශපාලනික ලෙස ශ්‍රී ලංකාව සඳහා මෙම ක්‍රියාමාර්ග ගැනීමට සිදු වී ඇත.

**බැන්ඩවැගනින් න්‍යාය (Bandwagoning Theory)**

සාම්ප්‍රදායිකව මහා බලවතුන් සහ අධිපතියන් වැනි බලවත් රාජ්‍යයන්ගේ උපාය මාර්ග තුළ දුර්වල රාජ්‍යයන් මේ කෙරෙහි අවධානය යොමු කරනු ලබයි. ජාත්‍යන්තරය තුළ බොහෝ රාජ්‍යයන් මහා බලවතුන් නොවන අතර කුඩා රාජ්‍යයන් සඳහා අධිපතියන් වීමට ද බලවත් රාජ්‍යයන්ට හැකියාවක් නැත. බැන්ඩවැගනින් න්‍යාය (Bandwagoning Theory) තුළ දී රාජ්‍යයන් තම ආරක්ෂාව අනතුරේ හෙළන බල සාන්ද්‍රණය වැළැක්වීමට පියවර ගැනීම සිදු කරයි. වඩා බලවත් අසල්වැසියන් සමඟ සබඳතා කළමනාකරණය කිරීමේදී රාජ්‍යයන් අනුගමනය කරන උපාය මාර්ගයක් ලෙස බැන්ඩවැගනින් න්‍යාය හඳුනාගත හැක. රොසාටෝට අනුව බැන්ඩවැගනින් න්‍යායයනු “රාජ්‍යයන් තම ආරක්ෂාව අනතුරේ හෙළන බලපෑම් වැළැක්වීමට පියවර ගන්නා බවයි” (Parent & Rosato, 2015: 55). මෙහි දී විශේෂයෙන්ම බැන්ඩවැගනින් න්‍යාය තුළ රාජ්‍යයකට ප්‍රතිවිරුද්ධව, රාජ්‍යයන් අධිපතිවාදය සමඟ සහයෝගයෙන් කටයුතු කරනුයේ තර්ජනයක් යැයි හැඟෙන නිසාම නොව ආර්ථික, දේශපාලන අන්‍යෝන්‍ය වාසි අත්කර ගැනීම සඳහාය, ඒ අනුව සන්ධානගතවීම යනු හුදු යටත් වීමක් පමණක් නොව සමාන නොවන නමුත් ද්විතීයික හවුල්කරුවන්ට ලාභදායී විය හැකි ලෙස වඩා සහයෝගී සබඳතාවයකට යොමු වීමයි. කුඩා රාජ්‍යයන්හට ජාත්‍යන්තර ක්‍රමයට බලපෑම් කිරීමට සුළු දෙයක් හෝ කළ නොහැකි බව හඳුනා ගන්නා විට ප්‍රතිචාර දැක්වීම තීව්‍ර වේ. දෙවනුව, මහා බලවතුන්ගෙන් ද්‍රව්‍යමය ආධාර ලබා ගැනීම, විශේෂයෙන් ආරක්ෂක සහ මිලිටරි හැකියාවන් බොහෝ කුඩා රාජ්‍යයන් ඔවුන් සමඟ බැඳී සිටීමට තෝරා ගන්නා බව සහතික කරයි. එබැවින්, මහා බලවතෙකුගේ මිලිටරි සහ ආරක්ෂක හැකියාවන් කුඩා බලවතෙකුගේ ආරක්ෂාව කෙතරම් දුරට සහතික කළ හැකිද යන්නය (Gunasekara, 2015 : 217). ශ්‍රී ලංකාව බොහෝ විට ආර්ථික ගැටලු මත විදේශ ආධාර ලබා ගැනීම උදෙසා බැන්ඩවැගනින් සංකල්පයට අනුව කටයුතු කිරීම දැකිය හැකිය. එමෙන්ම සන්ධාන ගතවීම් මගින් වෙළෙඳ ගිවිසුම සඳහා අවතීර්ණ වීම් තුළ මෘදු බලතුලනයේ ක්‍රියාත්මක වීමක්ද දැකිය හැකිය.

ජාත්‍යන්තර ක්‍රමයට බලපෑම් කිරීමට තමන්ට සම්පත් හා හැකියාව නොමැති බව දන්නා කුඩා රාජ්‍යයන්ගේ ප්‍රධාන කාර්යභාරය වනුයේ ප්‍රතිලාභ සඳහා ඇති ආශාවෙන් බලවත් රටවල් සමඟ සමතුලිත වීම වෙනුවට බැන්ඩවැගනින් න්‍යාය යන අදහස මත ඇදගෙන යාමයි” (Carsten & Laura, 2020). ශ්‍රී ලංකාවද මෙම ක්‍රමය ක්‍රියාත්මක කරනු ලබයි. ජේ. ආර්. ජයවර්ධන ජනාධිපතිවරයාගෙන් පසු විවෘත ආර්ථික ක්‍රමය තුළ මෙම ක්‍රියාත්මක වීම් බහුල වශයෙන් දැකිය හැකි ය. බලතුලනය ඓතිහාසික වශයෙන් දැක්වීමේදී, විශාල

රාජ්‍යයන්ගෙන් තම රාජ්‍ය ආරක්ෂා කර ගැනීමට හා සංජානනය කිරීමට මෙන්ම අභ්‍යන්තර තත්ත්වය රැකගැනීමට උත්සහ කරයි. මෙහිදී අභ්‍යන්තර බල තුලනය හා බාහිර බල තුලනය මඟින් සන්ධාන ඇති කරමින් තර්ජන මගින් නිදහස් විය හැකිය (Williams, 2017). එහිදී බැන්ඩ්වැගනින් න්‍යාය අනුගමනය කිරීමට හෝ ප්‍රතිවිරුද්ධ විශාල බලයක් එල්ල කිරීමට හැකි වේ. ශ්‍රී ලංකාව හා ඉන්දියාව අතර පවතින රාජ්‍යාන්ත්‍රික සබඳතාවය ඉන්දියන් සාගරය තුළ, ශ්‍රී ලංකාව බැන්ඩ්වැගනින් සහ බල තුලනයයන සංකල්පයන් මත තීරණ ගනු ලබන අතර එය ගැලපෙන ලෙස අවස්ථානුකූලව යොදා ගනු ලබයි. ජාත්‍යන්තර පද්ධතියේ රාජ්‍යයන්ගෙන් විශාල ප්‍රමාණයක් කුඩා රාජ්‍යයන් වේ. විභවයන් නොමැතිකම මත විවිධ ආකාරයන්ගෙන් ගෝලීය ශක්තිමත්ව පවත්වාගෙන යනු ලබයි. ඉන්දියන් සාගරය සාම කලාපයක් බවට පත්කිරීමේ යෝජනාව නිදහසින් පසු ශ්‍රී ලංකාවේ විදේශ ප්‍රතිපත්තින් තුළ ගෝලීය රැගුම්කරුවකුගේ භූමිකාව රඟ දැක්වූ විශේෂ අවස්ථාවකි. එහිදී සිරිමාවෝ බණ්ඩාරනායක අගමැතිනිය විසින් ක්‍රියාත්මක කිරීමට මුල් වූ නොබැඳි ජාතීන්ගේ සංගමය විශාල ලෙස බල තුලනය සඳහා ඉවහල් විය. එය ශ්‍රී ලංකාවේ මධ්‍යස්ථභාවය යෝජනා කරන මුහුණුවරක් ද විය (Gunasekara, 2015: 213). වර්තමානය තුළ ශ්‍රී ලංකාවට තීරණාත්මක ලෙස තේරීමක් කිරීමට සිදුව ඇත. එනම්, එය APT<sup>15</sup> සමඟ සම්බන්ධ වීමට සැලසුම් කර ඇති මෝඩ්ගේ කණ්ඩායම හෝ ඉන්දියාවට හෝ චීනය සමඟ වැඩි සබඳතාවක් පවත්වා ගන්නෙද යන්නයි” (Wijewardena, 2014). ශ්‍රී ලංකාව ඉන්දියාවට වඩා චීනයට දේශපාලනිකව පෙළ ගැසී සිටිනුයේ ඇමරිකාව ප්‍රමුඛ බටහිර ලෝකය සමඟ ඇති ආරවුල්වලදී ශ්‍රී ලංකා රජයට චීනයෙන් ලැබෙන සහයෝගය හේතුවෙනි. එමෙන්ම ආර්ථික සබඳතා තුළ ද චීනය පසුගිය කාලය තුළ ශ්‍රී ලංකාවට සැලකිය යුතු අන්දමින් සහය විය. එහෙත් ඉන්දියාව අවස්ථානුකූලව බල තරගකරුවකු ලෙස ක්‍රියාකරනු දැකිය හැකිය. ශ්‍රී ලංකාව මේ වන විට පත්ව ඇති ආර්ථික අර්බුද තත්ත්වය හා වතු කම්කරුවන් මූලික කරගනිමින් ශ්‍රී ලංකාව සඳහා සපයන ආධාර මෙන්ම ආර්ථික සහයෝගය තුළ මේ වන විට ශ්‍රී ලංකාවට ඉන්දියාව සමඟ වැඩි වශයෙන් සබඳතා පැවැත්වීම වාසි සහගතය. එබැවින් ශ්‍රී ලංකාව බලය තුලනය කිරීම තුළ ඉන්දියාව සමඟ සන්ධානගතව මිත්‍රශීලීව ශ්‍රී ලංකාව ක්‍රියාකරනු ලබයි. ඉන්දියාව තම ජාතික අරමුණු ඉටු කරගැනීමේදී ජාත්‍යන්තර සබඳතාවන් ඉතා කළමනාකාරිත්වයකින් යුතුව ක්‍රියාත්මක වන ආකාරය දැකිය හැකි වේ. එහිදී සිරිමාවෝ බණ්ඩාරනායක අගමැතිනිය සමයේදී ඉන්දියාව ඉතා සමීප මිත්‍රත්වයක් ගොඩනැගුණු අතර ශ්‍රී ලංකාව ඉන්දියානු ගැති තත්ත්වයක් වෙත නැඹුරු වීම හා ඉන්දියාවට බලපෑම් සහගත වූ සියලු ව්‍යාපෘති අවලංගු කෙරිණි. උදාහරණ ලෙස ඇමරිකානු හඬ ගුවන් විදුලි සේවය අවසන් කිරීම දැක්විය හැකිව. ඉන් පසු පැමිණි ජේ. ආර්. ජයවර්ධන ජනාධිපතිවරයාගේ සමය තුළ ශ්‍රී ලංකාව වෙත ඉතා සංවේදී ලෙස තම ප්‍රතිපත්ති ක්‍රියාත්මක කිරීමට ඉන්දියාව උත්සහ දැරීය. එහි උච්චතම හා සුක්ෂ්ම අවස්ථාව ලෙස උදා වූ ජාතිවාදී අරගලයට මැදිහත්වීමට ඉන්දියාව මූල පිරීය. එය ඉන්දිරා ගාන්ධි සමයේ ඉතා දැඩි ලෙස මැදිහත්වීම් ක්‍රියාත්මක වූ අතර රෝ (ROW) සංවිධානයට මෙන්ම දමිළ ඊළාම් කොටි ත්‍රස්තවාදී (LTTE) සංවිධානයට උපකාර කරමින් මෙරට ජාතිවාදය ඇවිස්සීමට කටයුතු කළේය (හුල්, රාජන්; සෝමසුන්දරම්, දයා; ශ්‍රීධරන්, කේ; තිරාණගම, රාජේ, 2015: 188).

ඉන්දියාවට වතු කම්කරුවන් නැවත යැවීම පිළිබඳව දිගු කාලයක් ශ්‍රී ලංකාවට ඉන්දියාව සමඟ සාකච්ඡා කිරීමට සිදු විය. මෙහිදී මෘදු බලතුලනයේ ක්‍රියාකාරිත්වය දැකිය හැකි අතර, ඉන්දියාව සාකච්ඡා මාර්ගයෙන් තම අරමුණ ක්‍රමක්‍රමයෙන් ඉටු කර ගැනීමට සමත්විය. ඉන්දියානු වතු කම්කරු ගැටලුවේදී ආරම්භයේ සිටම දීර්ඝ කාලයක් ශ්‍රී ලන්දේ විසින් සාකච්ඡාවන් සඳහා සහභාගි වීම තුළ ශ්‍රී ලංකාවට තම මතය ක්‍රියාත්මක කිරීමට අපහසු තත්ත්වයක් උදා විය. මේ අනුව ඉන්දියාව මෙම තත්ත්වය ක්‍රම ක්‍රමය මගහැරි අතර ශ්‍රී ලංකාවට මෙය දැවැන්ත ගැටලුවක් බවට පත්විය. මෙලෙස දිගුකාලීන ගැටලුවක්ව තිබූ වතු කම්කරුවන්ගේ පුරවැසිභාවය සම්බන්ධ ගැටලුව ආර්. ජේමදාස ජනාධිපතිවරයා සමයේ අවසන් විය. ඒ අනුව සියලු ඉන්දියානු සම්භවයක් සහිත වතු කම්කරුවන් සඳහා ශ්‍රී ලංකාවේ පුරවැසිභාවය හිමිවිය. 2009 අංක 6 දරන ඉන්දියානු සම්භවයක් සහිත තැනැත්තන්ගේ පුරවැසිභාවය ප්‍රදානය කිරීමේ සංශෝධන පනතේ දෙවන වගන්තිය සංශෝධනය කිරීම මත

<sup>15</sup> Asian Plus Three (APT) (Yasumasa , 2009 : 152).

ශ්‍රී ලංකාවේ සිටි දකුණු ඉන්දියානු සම්භවයක් සහිත වතු කම්කරුවන් සඳහා පුරවැසිභාවය ලබා දෙන ලදී (රාජ්‍ය මුද්‍රණ දෙපාර්තමේන්තුව, 2009). ඉන්දියාව ශ්‍රී ලංකාව සමඟ සබඳතා පැවැත්වීමේදී උතුරු-නැගෙනහිර පළාතේ ද්‍රවිඩ ජනතාව හා ද්‍රවිඩ සම්භවයක් සහිත වතු කම්කරුවන් මූලික කරගනිමින් ඉන්දියාව ක්‍රියාත්මක වේ. එහිදී බාහිරව මෙන්ම අභ්‍යන්තර රාජ්‍ය කරුණු සඳහා ද යම්තරමකින් ඉන්දියාවේ මැදිහත්වීමක් දැකිය හැක. 13 වන සංශෝධනය ශ්‍රී ලංකාව තුළ ක්‍රියාත්මක වීමේදී ඉන්දියාව විසින් විශාල භූමිකාවක් රඟදැක්වූ අතර කලාපය තුළ බලවතා ලෙස සිටීමට දරන ඉන්දියානු උත්සහය තුළ ඉන්දියාව විසින් ශ්‍රී ලංකාවේ දේශපාලනය සඳහා ගෙන එන ලද බලපෑම් සහගත දේශපාලන යෝජනාවක් වන මෙම සංශෝධනය ක්‍රියාත්මක වීම මඟින් ශ්‍රී ලංකාවේ පැවති ජාතිවාදී අරගලයට ආමන්ත්‍රණය කිරීමට උත්සාහ දැරුවද එය තවමත් ප්‍රායෝගිකත්වය තුළ සිදු වී නොමැති බවක් ශ්‍රී ලංකාව තුළ දැකිය හැකිවේ. ඊර්ක් මාධ්‍ය වෙත අදහස් ප්‍රකාශ කරමින් කොළඹ විශ්වවිද්‍යාලයේ ජාත්‍යන්තර සබඳතා පිළිබඳ ජ්‍යෙෂ්ඨ කතිකාචාර්ය කුලණ විජේභානු දක්වනුයේ “මට දැනෙන දේ නම් මේ මොහොතේ ඉන්දියානු සාගරයේ සහ ලංකාවේ ඒන අවකාශය, විවිධ ක්‍රමවලින් ඉන්දියාව බැලුවේ කළමනාකරණය කරන්න. එහෙම කරලා බැලුව මේකත් ඒගොල්ලොන්ගේ ඒ ක්‍රියාදාමයේම තවත් එක් තුරුම්පුවක් විදිනට මේක දැම්මා කියල තමයි මම හිතන්නේ”(සිරිලාල්, 2021). ඇය තවදුරටත් පවසන්නේ විදේශ ප්‍රතිපත්ති තුළ මෙවැනි බලපෑම් කළමනාකරණය කිරීම සඳහා ශ්‍රී ලංකික පුරවැසියන්ද මැදිහත්විය යුතු බවයි.

සෑම විටම ශ්‍රී ලංකාවට එරෙහි ස්ථාවරයක සිටින දෙමළ මන්ත්‍රීවරුන් තම ගැටලු තමිල්නාඩු දේශපාලනඥයන් වෙත යොමු කර ඇත. භූ-දේශපාලන සාධක දෙස අවධානය යොමු කිරීමේදී, ශ්‍රී ලංකා දෙමළ ජනතාවගේ අයිතිවාසිකම් හා අවශ්‍යතා වෙනුවෙන් හඬ නගන තමිල්නාඩුවේ දෙමළ ජනගහනය මිලියන 62ක් තරම්විශාල වේ (නිදහසේ සිට 2015 වසර දක්වා ශ්‍රී ලංකාවේ විදේශ ප්‍රතිපත්තිය, 2022). මේ වනවිට 2019න් පසු ශ්‍රී ලංකාව ඉතා අස්ථාවර ස්ථානයක් වෙත ගමන් කරමින් පවතින අතර, එහිදී තම බලය මෙන්ම තරඟ කිරීමට සහ කේවල් කිරීමේ හැකියාවද ශ්‍රී ලංකාවට අහිමිව ඇත. එතුළ මේ වන විට නැගී එන බලවතකු ලෙස ඉන්දියාව තම ග්‍රහණයට ශ්‍රී ලංකාව නතු කරගැනීම සඳහා යෙදෙන උත්සහයක් ලෙස දැකිය හැක. එහිදී වතු කම්කරු සුබසාධනය හා යටිතල පහසුකම් නගා සිටුවීම හා ආර්ථික මට්ටම හා ජීවන මට්ටම නගා සිටුවීම සඳහා ආධාර ලබා දෙන අතර එමඟින් ශ්‍රී ලංකාව වෙත කරන මැදිහත් වීම දැකිය හැකි වේ. ගෝලීයව විශාල අර්බුදයක් වෙත ගමන්කරන ශ්‍රී ලංකාව තමා සමඟ පවත්වා ගැනීමට මේ වන විට ඉන්දියාව සුක්ෂ්ම වී ඇත. භාරතීය ජනතා පක්ෂය (BJP) ශ්‍රී ලංකාව තුළ පිහිටවීම සඳහා ඉන්දියාවේ යෝජනාවන් භූ දේශපාලනය මත ජාත්‍යන්තර සබඳතාවයන් පදනම් කර ගනිමින් ඉන්දියාව විසින් ක්‍රියාත්මක කිරීමට උත්සහ දරන බව පෙරටුගාමී සමාජවාදී පක්ෂයේ නියෝජිත පුබුදු ජයගොඩ පෙන්වා දෙනු ලබයි (Tube, 2021). ඉන්දියාව හා ශ්‍රී ලංකාව එක්සත් ජාතීන්ගේ සංගමයේ සහ සාර්ක් සමුළුවේ සාමාජිකත්වය දරනු ලබන අතර සාර්ක් සමුළුව අනුව වැඩිමහල් සහෝදරයාගේ භූමිකාව ඉන්දියාව විසින් රඟදක්වනු ලබයි. එහෙත් ශ්‍රී ලංකාව හා අනෙක් දකුණු ආසියාතික රටවල් ඉන්දියාවට එරෙහිව සමතුලිතතාවයක් පවත්වා ගැනීමට අපොහොසත් වී ඇත.

ශ්‍රී ලංකාවේ ඉන්දියානු මහ කොමසාරිස් තරංජිත් සිං සන්ධු මහතා සමඟ කළ සාකච්ඡාව තුළ ඔහු දක්වනු ලබනුයේ “මෑත කාලයේ ඉන්දියානු ශ්‍රී ලංකා සබඳතාවය මෝදි අගමැතිතුමා සමඟ තර වූ බවත් එහිදී 2015 මාර්තු මාසේදී අග්‍රාමාත්‍ය මෝදි මැතිතුමාගේ ශ්‍රී ලංකා සංචාරය වසර 28කට පසුව ඉන්දීය අගමැතිවරයෙක් ශ්‍රී ලංකාවට පැමිණි පළමු අවස්ථාව” (71 වන ඉන්දීය නිදහස් දිනසංවත්සරය, 2018) වන බව ප්‍රකාශ කර ඇත. ඒ අනුව වර්තමානය තුළ නැවතත් ශ්‍රී ලංකාව සමඟ ඉන්දියානු සබඳතා තර කර ගැනීමට ඉන්දියාව සමත් වී ඇත. ශ්‍රී ලංකාව තුළ ඉන්දියාව වතු කම්කරුවන් සමඟමිව හා වෙනත් පළාත්වල වර්තමානය තුළ විශාල ව්‍යාපෘති ගෙන යනු ලබන අතර ව්‍යාපෘති 20 කට වඩා ප්‍රමාණයක් දැනට ක්‍රියාත්මක කරන බවට ද ඔහු වැඩිදුරටත් දක්වා ඇත. එමෙන්ම වර්තමානයේ තුළ නැගෙනහිර ආසියානු කලාපයේ නැගී එන බලවතෙකු ලෙස ඒනයේ ක්‍රියාවලිය තුළ ශ්‍රී ලංකාව සමඟ ඉන්දියාව තම බලය වඩා තීව්‍ර ලෙස ක්‍රියාත්මක කරමින් යනු ලබයි. එහිදී ඉන්දියාව මෘදු බල තුලනය අනුගමනය කරනු ලබයි. ශ්‍රී ලංකාව සමඟ ඉන්දියාව විසින් මෘදු බල තුලනය භාවිතා



කරමින් රාජ්‍යතාන්ත්‍රික සබඳතා ක්‍රියාත්මක කරනු ලබයි. “ශ්‍රී ලංකාව සමඟ අපගේ සබඳතා ගොඩ නැගී ඇත්තේ අපටම ආවේණික වූ ආකාරයකින් ස්වාධීනව. අප දෙරට අතර සම්බන්ධය තෙවන පාර්ශ්ව රටක් මත රඳා පවතින්නේ නැහැ” (71 වන ඉන්දීය නිදහස් දිනසංවත්සරය, 2018). මෙලෙස ඉන්දියාව හා ශ්‍රී ලංකාව අතර පවතින සම්බන්ධතාවය තුළ ඉන්දියාව හා ශ්‍රී ලංකාව තම විදේශ ප්‍රතිපත්ති ක්‍රියාත්මක කිරීමේදී වර්තමානය තුළ බලවතෙකු ලෙස ඉන්දියාව තමාගේ මිතුරකු වශයෙන් ශ්‍රී ලංකාව සම්බන්ධව මිත්‍රශීලී විදේශ ප්‍රතිපත්තියක් ක්‍රියාත්මක කරමින් තම අරමුණ ඉටු කර ගැනීම සඳහා මෙහෙයවනු ලබයි. වර්තමානය තුළ ශ්‍රී ලංකාවට ඉන්දියාව සමඟ බල තුලනයක් වෙත පැමිණීමට නොහැකි වී ඇත. එහිදී ශ්‍රී ලංකාවේ චීන පැවැත්ම යන පර්යේෂණ වාර්තාව තුළ සඳහන් වනුයේ දකුණු ආසියාවේ සර්වබලධාරී දේශපාලන බලවතා ලෙස ඉන්දියාවට අවශ්‍ය ස්ථානය තේරුම් ගන්නා ප්‍රධාන බලවතෙකු ප්‍රාදේශීය දේශපාලනයට සම්බන්ධ වීම වළක්වනු ලබන බවය. එයට හොඳම උදාහරණය ලෙස 80 දශකයේ පරිශීලන වාර්තාවක් වන රෙහාන් ගේ හැටි සිවිල් වාර්තාව අනුව මැදිහත් වීමෙන් වැළකී සිටීම දැකිය හැකිය. ඇමරිකානු ගැහි ප්‍රතිපත්තියක් මත ජේ. ආර්. ජයවර්ධන ජනාධිපතිවරයාගේ සමයේදී ශ්‍රී ලංකා රජය හා දෙමළ බෙදුම්වාදීන් අතර ප්‍රබල හේදයක් පැවැතිණි.

එමෙන්ම “ඉන්දියාව දකුණු ආසියාතික අසල්වැසි ප්‍රාන්තවල සුක්කානම දරන බව විවාදයෙන් ඔබ්බට ගිය සැකයකි” (Jayawardena, 2018) බව ඔහු දක්වා ඇත. ශ්‍රී ලංකාවේ මිත්‍රත්වය මාර්ගයෙන් මෘදු බල තුලනය හරහා ඉන්දියාව තමාට වාසි සහගත තත්ත්වයන් මත ජාතික අරමුණු තෘප්තකර ගැනීම සඳහා යොමු වී ඇති ආකාරය මේ අනුව දැකගත හැකි වේ. මේ අනුව ඉන්දියාව විසින් තම රාජ්‍යතාන්ත්‍රික සබඳතාවයන් ශ්‍රී ලංකාවේ දෙමළ ජනගහනය මත පදනම්ව ක්‍රියා කරන බව දැකිය හැක. ඒ අනුව ශ්‍රී ලංකාව තුළ සමස්තයක් වශයෙන් ඉන්දියාව තම රාජ්‍යතාන්ත්‍රික සේවාවන් හරහා ශ්‍රී ලංකාවට මෘදු බල තුලනය ක්‍රියාත්මක කිරීමේදී ආර්ථික, දේශපාලන හා සුළුතර දෙමළ ජනගහනය යන කරුණු පිළිබඳව වැඩි අවධානයක් යොමු කරන ආකාරය දැකිය හැකිය. එහිදී ජනතාවගේ සවිඥානිකත්වය, සාක්ෂරතාවය මෙන්ම රටේ පවතින දේශපාලන මතය හා රටේ මහජන මතයට ද ඉන්දියාව විසින් විශාල බලපෑමක් එල්ල කරන ආකාරය දේශපාලනිකව දැක ගත හැකිය. එමෙන්ම විදේශ ආධාර විදේශ ප්‍රදානයන් සහ ශ්‍රී ලංකාව තුළ යටිතල පහසුකම් දියුණු කිරීම මෙන්ම සුබසාධන කටයුතු සඳහා ආධාර ලබාදීම සිදුකරනු ලබයි. මෙහිදී ශ්‍රී ලංකාව තුළ පවතින අභ්‍යන්තර ගැටලුවලටද මැදිහත් වෙමින් ශ්‍රී ලංකාව තුළ පවතින සියලුම තත්ත්වයන් තුළ බලපෑම් සහගත ව ක්‍රියා කිරීම සාරාංශයක් ලෙස ඉන්දියාව විසින් ශ්‍රී ලංකාව වෙත මෘදුබල තුලනය ක්‍රියාත්මක කිරීමේදී දැක්විය හැකි වේ (Chakramorty, 2019). ශ්‍රී ලංකාව සමඟ පවතින වර්තමාන සබඳතාවයන් තුළ දෙරටම සබඳතාවයන් තරකර ගැනීම උදෙසා ඉන්දියාව කටයුතු කරනු ලබයි. “දශක ගණනාවක් පුරාවට ශ්‍රී ලංකාව ප්‍රතිපත්ති ගණනය කිරීමේදී ඉන්දියාව ප්‍රධාන භූමිකාවක් ඉටු කර ඇත. රටේ දෙමළ ජනගහනය අතර ජනවාර්ගික බැඳීම මගින් මෙය බැඳ තැබීමට ඉන්දියාව උත්සාහ දරයි. 1987 ඉන්දු ලංකා ගිවිසුම මගින් පැන නැංවුණ ඉන්දියානු මැදිහත්වීම මත ශ්‍රී ලංකාවේ සුළුතර දෙමළ ජනගහනයේ සුභසාධනය ඉන්දීය දේශපාලනය තුළ ඉතා සංවේදීව සම්බන්ධතා සිදුකරනු ලබයි” (Mukarjee, 2019). මේ තුළ බලතුලනය කිරීමේ දී අතීතයේ සිට ශ්‍රී ලංකාව ඉන්දියාව සමඟ මෘදු බලතුලනය හා බැන්ධිවැගනීන් න්‍යාය තුළ දෝලනය වෙමින් තම ජාත්‍යන්තර සබඳතාවයන් ඉන්දියාව සමඟ ගෙන ගිය ආකාරය දැකිය හැකි වේ.

වතු කම්කරු ප්‍රජාවගේ දේශපාලන දිශානතිය ගොඩනැගීම සඳහා ප්‍රධාන වශයෙන් දේශපාලනික සවිඥානිකත්වය වැදගත්ය. දේශපාලනික සවිඥානිකත්වය යනු “කෙනෙකුගේ දේශපාලන මානසිකත්වයයි. එම මනෝභාවය පදනම්ව ඇත්තේ දේශපාලනය පිළිබඳ පෞද්ගලික දැනුවත්භාවය, දේශපාලන ක්‍රමයේ හා ඉතිහාසයේ පිහිටීම, සහ යමෙකු ක්‍රියාත්මක වන දේශපාලන යථාර්ථයට බලපෑම් කිරීමට උත්සාහ කළ හැකි යැයි යමෙකුට ගත හැකි ක්‍රියා මතය” (Rafaithu & Rashid, 2022) ලෙස අර්ථදැක්විය හැකි වේ. දේශපාලන විඥානය දේශපාලන අනන්‍යතාව, දේශපාලන සහභාගිත්වය, දේශපාලන සංස්කෘතිය හා දේශපාලන සවිඥානිකත්වය ගොඩනැගීම සඳහා උපකාරී වේ. එහිදී ජනතාව සහ රජය අතර සමාජ ගිවිසුම් පිළිබඳව පවතින අදහස් සහ අවබෝධයන් මෙන්ම සංකල්පයන් ද මෙම දේශපාලනික සවිඥානිකත්වය ගොඩනැගීම

සඳහා උපකාරී වන බව දැකිය හැකිය. ඒ අනුව වතු කම්කරුවන්ගේ දේශපාලන සවිඥානිකත්වය තුළ දේශපාලනයේ දිශානතිය සඳහා එහි එක් සාධකයක් වන දේශපාලනික දැනුම දුර්වල මට්ටමක පවතී. දේශපාලනිකව දැනුවත්භාවය මත දේශපාලන දිශානතිය ද ගොඩ නැගීම සිදුවේ. එහිදී දේශපාලනික දැනුවත්භාවය යනු “රාජ්‍ය ප්‍රතිපත්ති හා රජය කෙරෙහි ඇති සංවේදිතාවය යන දේශපාලන මෙහෙයවීම න්‍යායයන් පිළිබඳව ඇති අවබෝධය” (Kandaswamy, 2022) දැනුවත්භාවය ලෙස හැඳින්විය හැකිය. මෙම දේශපාලනික සවිඥානිකත්වයේ පවතින දුර්වලතාවයන් හේතුවෙන් වතු කම්කරු ප්‍රජාව මෘදු බලතුලනය මගින් එල්ල වන බලපෑම මැඩපැවැත්වීම හෝ තුලනය වෙනුවට බැන්ඩ්වැගනින් සංකල්පය තුළ ක්‍රියාත්මක වීමක් දැකිය හැකි වේ. වතු කම්කරුවන්ගේ දේශපාලනික අවබෝධය හා දැනුවත්භාවය පිළිබඳ දැක්වීමේදී ලංකා වතු කම්කරු සංගමයේ සභාපති සහ ප්‍රධාන ලේකම් ධුරයට පත් වූ පළමු කාන්තාව වන මේනකා කන්දස්වාමි විසින් ප්‍රකාශ කරනු ලබන්නේ “මම කම්කරුවන්ට කතා කරන්නවත්තෙන් වත්තට ගියා. සියලුම කාන්තාවන් පවසන්නේ ඔවුන් සංගමයක සාමාජිකයන් බවයි. නමුත් ඔවුන්ගෙන් වැඩි යමක් විමසූ විට ඔවුන් පැවසුවේ ඔවුන් මගේ මහත්තයා මේ සංගමයේ ඉන්නවා ඒ නිසා මගේ සාමාජිකත්වය ඒ සංගමයට දුන්න කියලා” (Kandaswamy, 2022) ඒ අනුව කාන්තාවන් සඳහා අවම දේශපාලනික දැනුමක් හෝ නොමැතිබව මෙයින් දැකගත හැකිය. එසේම ඇයට අනුව වතුකරයේ දේශපාලනික ස්වභාවය පැහැදිලි කරනුයේ “ඒක හරියට පවුලක් වගේ, එහිදී ස්වාමිපුරුෂයා තමා කුමන සමිතියේ සිටිය යුතුද යන්න තීරණය කළා, එවිට වතුකරයේ වැඩ කරන මුළු පවුලම එයට එකතු වේ (Rafaithu & Rashid, 2022) ලෙස ඇය දක්වයි. ඒ අනුව වතුකරය තුළ පවතින දේශපාලන අවබෝධය හා දිශානතිය යමකුගේ නිර්දේශය මත හා බලපෑම මත සිදු වේ. වතුකරය තුළ කම්කරුවන්ගේ අධ්‍යාපනය හිඟකම ආර්ථිකයේ දුර්වල මට්ටම හේතුවෙන් ඔවුන්ගේ දේශපාලනික අවබෝධය ඉතා පහළ මට්ටමක පවතී. නිතරම කම්කරුවන් දළ නෙළීම සහ නිවසට පැමිණ දෛනික වැඩ කොටසින් පසු නිදා ගැනීම තම දින වර්ෂාව බවට පත්කර ගැනීමත් සමඟ ඔවුන් ඉන් එහා ලෝකය සමඟ සබඳතා පැවැත්වීම ඉතාම සීමිත විය. මේ හේතුවෙන් ඔවුන්ගේ දේශපාලනික හැඩගැසීම් හෝ පාලනය වීම පිළිබඳව ඔවුන්ගේ දැනුවත්භාවය ඉතා පහළ මට්ටමක පවතී. එතුල ශ්‍රී ලංකාවේ වතුකර දේශපාලනය හා වතු කම්කරු ප්‍රජාව බලතුලනය තුළ මෘදු බලතුලනය හා බැන්ඩ්වැගනින් න්‍යාය තුළද දෝලනය වෙමින් ක්‍රියාත්මකවන ආකාරය දැකිය හැකි වේ. වතු කම්කරුවන්ගේ පවතින දුර්වල දේශපාලනික සවිඥානිකත්වය හේතුවෙන් ඔවුන් වැඩි වශයෙන් මෘදු බලතුලනයට යටත්වීම දැකිය හැකි වේ. එහෙයින් වතුකර සමාජය තුළ ඉන්දියානු මෘදු බලතුලනයේ අධිපත්‍යයක් දැකිය හැකි වේ.

**පර්යේෂණ ක්‍රමවේදය**


මෙම පර්යේෂණයේදී ප්‍රධාන වශයෙන් ප්‍රාථමික දත්ත සහ ද්විතීයික දත්ත භාවිතා කරන ලදී. ප්‍රාථමික දත්ත රැස් කිරීමේ ක්‍රමවේදය සඳහා ව්‍යුහගත ප්‍රශ්නමාලා සහ ව්‍යුහගත සම්මුඛ සාකච්ඡා භාවිතා කරමින් ගුණාත්මක සහ ප්‍රමාණාත්මක දත්ත රැස් කර ගනු ලබයි. මෙහි දී 115ක නියදියක් දත්ත රැස්කිරීම සඳහා තෝරාගන්නා ලදී. වතු කම්කරු ප්‍රජාව හා වතු කම්කරු දේශපාලන නායකයන්ද නියදිය සඳහා සහභාගි වූ අතර ඔවුන් වතු කම්කරුවන් හා දේශපාලන නායකයන් ලෙස කාණ්ඩ දෙකක් යටතේ දත්ත රැස්කිරීම හා විශ්ලේෂණය කරන ලදී. දත්ත විශ්ලේෂණයේදී ප්‍රමාණාත්මක දත්ත විශ්ලේෂණය සඳහා සමාජ විද්‍යාව සඳහා සංඛ්‍යාන පැකේජ මෘදුකාගය සහ ගුණාත්මක දත්ත විශ්ලේෂණය සඳහා අන්තර්ගත විශ්ලේෂණ ක්‍රමය යොදා ගනු ලබයි. එහි දී දත්ත විශ්ලේෂණයේදී මිශ්‍ර ක්‍රමවේදය නිරූපණය කිරීමට මෙම ක්‍රමයන් යොදා ගනු ලබයි. එහිදී මධ්‍යම පළාත තුළ දිස්ත්‍රික්ක දෙකක් ආවරණය වන පරිදි හන්නාන, ලුල්කදුර සහ රාගල වතුයායන් පර්යේෂණයේ දත්ත ලබා ගැනීම සඳහා තෝරා ගන්නා ලදී. මෙහි දී දත්ත රැස්කිරීම අහඹු ලෙස තෝරාගත් නියදියක් මගින් සිදු කරනු ලබයි.

දත්ත ඉදිරිපත් කිරීම හා විශ්ලේෂණය

දත්ත විශ්ලේෂණය

දත්ත රැස්කිරීමේදී නියදියට අනුව කම්කරුවන්ගේ සහ වතු දේශපාලන නායකයන්ගේ වයස් සීමාවේ මධ්‍යන්‍ය අවුරුදු 42 වේ. දත්ත ලබා ගැනීම තුළ කම්කරුවන්ගේ ස්ත්‍රී - පුරුෂ සහභාගිත්වය මත පුරුෂයන් වැඩි වශයෙන් දත්ත ලබා දීම සඳහා ඉදිරිපත් වී ඇති අතර දත්ත ලබාදීම සඳහා සහභාගී වූ නියදිය පහත පරිදි වේ.

ප්‍රස්තාරය 01 - නියදිය සඳහා සහභාගිත්වය




(මූලාශ්‍රය: පර්යේෂණ දත්ත, 2022)

අධ්‍යාපනයේ මට්ටම

දේශපාලන සවිඥානිකත්වය ගොඩනගා ගැනීම සඳහා අධ්‍යාපනය යන සාධකය වඩා වැදගත් වේ. වතුයායන් තුළ අතීතය හා වර්තමානය එකිනෙක සසඳා බැලීමේදී අතීතයේදී දරුවන්හට අධ්‍යාපනය ලැබීමට විශාල දුෂ්කරතා රාශියකට මුහුණ දීමට සිදු විය. වර්තමානය තුළද දුර්වල පහසුකම් යටතේ අධ්‍යාපනය හැදෑරීම සිදු කරනු ලබයි.

ප්‍රස්තාරය 02: වතු කම්කරුවන්ගේ සහ දේශපාලන නායකයන්ගේ අධ්‍යාපන මට්ටම



(මූලාශ්‍රය: පර්යේෂණ දත්ත 2022)

විශ්ලේෂණයට අනුව වතු කම්කරුවන්ගේ අධ්‍යාපනයේ මධ්‍යන්‍ය 1.61 වේ. එබැවින් බොහෝ කම්කරුවන් පිරිසක් 1 සිට 5 ශ්‍රේණිය දක්වා අධ්‍යාපනය හදාරා ඇති බව දැකිය හැකිය. එමෙන්ම අධ්‍යාපනයේ පරතරය [1-2.5] ක් අතර පරතරයක පිහිටන බැවින් 1 සිට 5 ශ්‍රේණිය සහ (අ.පො.ස) සාමාන්‍ය පෙළ අතර අධ්‍යාපනයකින් බහුතරයක් සමන්විත බව දැකිය හැකි වේ.

දේශපාලන නායකයින්ගේ අධ්‍යාපන මට්ටම් වතු කම්කරුවන් හා සාපේක්ෂව ඉහළ අගයක් ගනු ලබන අතර දේශපාලන නායකයන්ගේ මධ්‍යන්‍ය 2.26 වන අතර එහිදී (අ.පො.ස) සාමාන්‍ය පෙළ දක්වා අධ්‍යාපනය හැදෑරූ ප්‍රමාණය වැඩි වශයෙන් දැකිය හැකිය. කම්කරුවන්ට සාපේක්ෂව දේශපාලකයින් ඉහළ අධ්‍යාපනයක් ලබා ඇති අතර සාමාජය තුළ පිළිගත් පුද්ගලයන් ලෙස පිළිගැනීමට අධ්‍යාපන සුසුකම් ද හේතු වේ. කම්කරුවන් බොහෝ ප්‍රමාණයක් 1 ශ්‍රේණියේ සිට 5 ශ්‍රේණිය දක්වා පමණක් අධ්‍යාපනය හදාරා ඇති අතර නියදියෙන් 5% ක් පමණක් උසස් අධ්‍යාපනය සඳහා යොමු වී ඇති අතර එය දේශපාලකයන්ට සාපේක්ෂව දැක්වීමේ දී ඔවුන්ගේ අධ්‍යාපන මට්ටම මෙන් පස් ගුණයක දුර්වල මට්ටමක පවතියි. දැනුම අනුව කම්කරුවන් දේශපාලන නායකයන්ට වඩා බොහෝ පහළ මට්ටමක සිටින ආකාරය දැකිය හැකි වේ. ඔවුන්ගේ අධ්‍යාපන මට්ටම මත ද දේශපාලනයට පිවිසීම සඳහා අවස්ථාව නිර්මාණය වේ. හේවාහැට රහතුන්ගොඩ හිටපු විදුහල්පතිවරයා ප්‍රකාශ කරනුයේ “මගේ පන්තියේ ඉගෙනගත්ත යාළුවෝ දේශපාලනයේ ඉන්නවා. ඉගෙනගත්ත මිත්ස්සුන්ට ගොඩක් ලොකු පිළිගැනීමක් තියෙනවා. එක් කෙනෙක් ඉන්නවා එයා ගුරුවරයෙක්, තව කෙනෙක් ඉන්නවා නීතිඥවරයෙක්.” ඒ අනුව වෛද්‍යවරුන්, ගුරුවරුන්, ව්‍යාපාරිකයන් හා නීතිඥයන්ද මැතිවරණයන් සඳහා අපේක්ෂකයන් ලෙස ඉදිරිපත් වී ජයග්‍රහණය කරනු ලබන බව සම්මුඛ සාකච්ඡා මගින් පැහැදිලි කරගත හැකි වේ. වතු කම්කරුවන්ගේ සමාජ මට්ටම මත වතු කම්කරුවන් සඳහා පවතින සමාජ පංතිමය තත්වය හා සමාජ වපසරිය ද මෙයට ඉවහල් වී ඇත.

හේවාහැට 2019 වර්ෂයේ හිටපු සංවර්ධන නිලධාරියක වතු කම්කරුවන්ගේ අධ්‍යාපන මට්ටම පිළිබඳව ප්‍රකාශ කර සිටිනුයේ “උදේට ගියාම දවල්ටත් වන්නේ. පොඩි ළමයෙක් ඉන්නවා නම් එයා ලොකු ළමයෙක් ළඟ තමා දාල යන්නෙ. ඉස්කෝලේ යන්නේ නෑ. ගොඩක් ළමයි වයස අවුරුදු 8, 9, 10 කියන්නෙ ඒ ගොල්ලන්ගේ පාසල් කාලේ එතනින් ඉවරයි. ඉස්කෝලවල පවා පොඩි ළමයි විතරයි. හරියට ප්‍රාථමික පාසලක් වගේ තමා. උසස් අධ්‍යාපනයක් කියල එකක් නෑ 8, 9,10 පංතිවලින් පස්සේ ඔක්කොම දළ කඩන්න යනවා. 12, 13 කියන්නේ කලාතුරකින් තමයි ළමයි ඉන්නෙ. උප්පත්තියෙන් දක්ෂතාවය තියෙන ටික තමා ඉහළ පන්තිවල



ඉගෙනගන්නේ” ලෙසය. ආර්ථිකය හා සමාජීය සංස්කෘතික ගැටලු මත අධ්‍යාපනය ලැබීමට නොහැකි වීම හේතුවෙන් වතු කම්කරුවන්ගේ අධ්‍යාපනික මට්ටම පහළ අගයක් ගන්නා බව දැකිය හැකිය. වතුකරය තුළ පවතින ආර්ථිකයේ දුර්වල මට්ටම සමග වතු කම්කරුවන් තම ආර්ථිකයට මුල්තැන දීමට කටයුතු කරනු ලැබීම මත දරුවන්ගේ අධ්‍යාපනය සඳහා යොමුවන අවධානය ඉතා දුර්වල තත්වයක පවතී. එතුළ දරුවන් අධ්‍යාපනය ලැබීම සඳහා යොමු කිරීම ඉතා පහළ අගයක් ගනු ලබයි. මෙම තත්වය තුළ සමාජීය වශයෙන්ද කම්කරුවන් දුර්වල සමාජ දැනුමක් සහිත වීම දේශපාලන සවිඥානිකත්වය නිර්මාණය වීම වෙත ද බලපානු ලබයි. එහෙයින් දෛනික ක්‍රියාකාරකම් තුළද ගැටලු රාශියක් සඳහා මුහුණ දෙනු ලබයි.


**ජන්දය ලබා දීමේ දී සලකා බලන කරුණු**

වතු කම්කරුවන් ජන්දය ලබාදීමේ දී පක්ෂය හා වතු කම්කරු නායකයන් පිළිබඳව සලකා බලනු ලබන සාධක පිළිබඳව මෙහිදී අවධානය යොමු කරනු ලබයි.

**දේශපාලන පක්ෂය සඳහා ජන්දය ලබාදීමේ දී සලකා බලන කරුණු**

වතු කම්කරුවන් තම ජන්දය ලබා දීමේ දී පක්ෂය පිළිබඳව සලකා බැලීමේ ප්‍රතිචාර පහත පරිදි වේ.

ප්‍රස්තාරය 03: ජන්දය ලබා දීමේ දී පක්ෂය පිළිබඳ සලකා බලනු ලබන සාධක



(මූලාශ්‍රය: පර්යේෂණ දත්ත 2022)

මෙම ප්‍රස්තාරයට අනුව බොහෝ කම්කරුවන් ප්‍රමාණයක් වෙනත් කෙනෙකුගේ නිර්දේශය මත තම ජන්දය පක්ෂයන් වෙත භාවිතා කර ඇති බව දැකිය හැකි වේ. එය 36% කි. එපමණක් නොව ජනප්‍රිය පක්ෂයක් වීම මත ද කම්කරුවන් තම ජන්දය ලබා දී ඇත. එහෙත් පක්ෂ ප්‍රතිපත්ති පිළිබඳව සැලකිලිමත් වී තිබෙනුයේ 7%ක පිරිසක් පමණි. අපේක්ෂකයා තම අවශ්‍යතාවය වෙනුවෙන් කැප වනවාද යන්න පිළිබඳව 20 ටර් ක් අවධානය යොමු කර ඇත. කිසිදු සලකා බැලීමක් නොකර ජන්දය ලබා දෙන වතු කම්කරුවන්ද දැකිය හැකි වේ.

හඟුරන්කෙත ප්‍රදේශීය ලේකම් කාර්යාලයේ ප්‍රාදේශීය සංවර්ධන නිලධාරීවරයා විසින් ප්‍රකාශ කර සිටිනුයේ “ එයාල සතා විතරයි දන්නෙ. (පක්ෂයේ සලකුණ) වෙන මුකුත් දන්නෙ නෑ.” ලෙසය. කම්කරුවන් තම


අධ්‍යාපනික දුර්වල තත්ත්වය මත හා සමාජ ආශ්‍රයේ පවතින දුර්වලතාවයන් හේතු කරගනිමින් ඔවුන් රැකියාව මූලික කරගත් හුදකලා ජීවිතයට මුහුණ දීම යන සාධක පදනම් කරගනිමින් වතු කම්කරුවන්ගේ දේශපාලනික සවිඥානිකත්වය පක්ෂ සලකුණ මත මෙන්ම නිර්දේශ කිරීම මත පදනම්ව ඇත. එමෙන්ම ඔවුන් තම දැනුම අනුව පාරම්පරිකව පක්ෂයක් වෙත ඡන්දය ලබා දීමට හුරුවී සිටීම මගින්ද දේශපාලන පක්ෂ සඳහා බලය ලබා ගැනීම පහසු වේ. එහෙයින් කම්කරුවන් තම ඡන්දය ලබා දීමේ දී තමාට හුරු පුරුදු පක්ෂ සලකුණ හෝ නිර්දේශයන් මත (වෙනත් පුද්ගලයෙකු විසින් පොළඹවනු ලබන) පක්ෂයන් වෙත තම ඡන්දය භාවිතා කිරීමට යොමු වේ. එහෙයින් වතු කම්කරුවන් තුළ පවතින අවම සාක්ෂරතාවය තුළ දුර්වල දේශපාලනික සවිඥානිකත්වයක් පවතින බව විශ්ලේෂණය කළ හැකි වේ.

රහතුන්ගොඩ විද්‍යාලයේ හිටපු විදුහල්පති පක්ෂ දේශපාලනය පිළිබඳව දක්වනු ලබනුයේ “ලංකා කම්කරු කොන්ග්‍රසයට එවකට පැවති රාජ්‍ය ගොඩක් උදව් කරා. ඒ නිසා ඒගොල්ල වතුකරයේ හොඳට වැඩ කරා. හැබැයි ඊට පස්සේ වෙන පක්ෂ ආවට පස්සේ ජනතාව දිනාගන්න අරගොල්ලන්ට වැඩිය හොඳට උදව් කරන්න ගත්ත. ඒක නිසා කම්කරු කොන්ග්‍රසයට වැඩි ජයග්‍රහණයක් ලැබෙනවා.” ලෙසය. වතු කම්කරු දේශපාලන පක්ෂ එකිනෙකා අතර තරගවදින අතර කම්කරුවන් වැඩි ප්‍රමාණයක් තම වෘත්තීය සමිතිය වෙත දිනා ගැනීම සඳහා ඔවුන් විවිධ මැතිවරණ උපක්‍රම අනුගමනය කිරීම සහ කම්කරුවන් වෙත සහන ලබා දීමටද කටයුතු කරනු ලබයි. එතුළ දේශපාලනය කම්කරුවන් වෙත හිතෙන්ම සංස්කෘතික හා සමාජීය අවශ්‍යතා මත ගොඩනැගී පවතින අකාරය නිරීක්ෂණය කළ හැකි වේ. මෙම ඡන්දදායකයන් පාරම්පරික වශයෙන් ඡන්දය ලබා දෙන පුද්ගලයන් ලෙස වර්ග කළ හැකි වේ. මේ අනුව කම්කරුවන්ගේ දේශපාලන අවබෝධය දුර්වල මට්ටමක පවතින බව නිගමනය කළ හැකි වේ.

**ඡන්දය ලබාදීමේදී කම්කරුවන් අපේක්ෂකයා පිළිබඳ සලකා බලන සාධක**

වතු කම්කරුවන් තම ඡන්දය වෘත්තීය සමිති නියෝජනයට ලබා දෙන අතර මැතිවරණ සමය තුළ වෘත්තීය සමිති ඉතා ක්‍රියාශීලී මට්ටමක පවතියි.

ප්‍රස්තාරය 04: ඡන්දය ලබාදීමේදී කම්කරුවන් අපේක්ෂකයා පිළිබඳ සලකා බලන සාධක



(මූලාශ්‍රය: පර්යේෂණ දත්ත 2022)

මෙම වට ප්‍රස්තාරය අනුව තම ඡන්දය භාවිතා කිරීමේ දී වැඩි වශයෙන් නියදියෙන් 30%ක් අපේක්ෂකයාට ඡන්දය ලබා දීම සඳහා සාධකයක් ලෙස වෘත්තීය සමිතිය නියෝජනය කරන අපේක්ෂකයා යන සාධකය තෝරා ගෙන ඇත. ඉන් අනතුරුව දෙවනුව 16% වැඩි වශයෙන් අවධානය ලක් කර ඇත්තේ වෙනත් කෙනෙකුගේ නිර්දේශයන් මත ඡන්දය ලබා දීම පිළිබඳවයි. ඒ අනුව ඡන්දය ලබා දීමේදී වෘත්තීය සමිති නායකයා සඳහා වැඩි

අවධානයක් ලබා දෙන බව දැකිය හැක. කිසිදු සලකා බැලීමක් නොකරන පිරිසක්ද නියදිය තුළ දැකිය හැකි වේ. මෙම කමිකරුවන් මේ ජන්ද හැසිරීම මත මැතිවරණ ව්‍යාපාරය සිදුවන අතර අධ්‍යාපනික මට්ටම හා සමාජ මට්ටමෙහි දුර්වලතාවයද මෙයට හේතුවන බව දැකිය හැකි වේ.

උක්ත සාධක විශලේෂණයේ දී ජන්දය ලබාදීම හා අධ්‍යාපනය අතර පවතින සබඳතාවය පිළිබඳව පරීක්ෂා කිරීමේ දී එය පහත ආකාරයට දැකගත හැකි වේ.

වගුව 02: අධ්‍යාපන මට්ටම හා ජන්දය ලබා දීම අතර සම්බන්ධතාවය

සහසම්බන්ධතාවය			
		දේශපාලන නායකයන්ට ජන්දය ලබා දීම	අධ්‍යාපන මට්ටම
දේශපාලන නායකයන්ට ජන්දය ලබා දීම	පියසන්ගේ සහසම්බන්ධතාවය	1	.272*
	සැලකිය යුතු මට්ටම (2-tailed)		.023
	නියදි ප්‍රමාණය	70	70
අධ්‍යාපන මට්ටම	පියසන්ගේ සහසම්බන්ධතාවය	.272*	1
	සැලකිය යුතු මට්ටම (2-tailed)	.023	
	නියදි ප්‍රමාණය	70	70
සහසම්බන්ධතාවය සැලකිය යුතු ප්‍රමාණය 0.05 මට්ටමක පවතී (2-tailed).			


(මූලාශ්‍රය: SPSS මෘදුකාංග දත්ත)

ඒ අනුව එහි සමීප සබඳතාවයක් දැකිය හැකි වේ. මෙහිදී පහත විශලේෂණයන් සඳහා එළඹීමට හැකි වේ.

දේශපාලනික සවිඥානිකත්වය ගොඩනැගීම උදෙසා අධ්‍යාපනය වැදගත්වන බව දැකිය හැකිය. එහෙත් දේශපාලන නායකයන්ට සාපේක්ෂව ජන්දදායකයන් ලෙස කමිකරුවන් සඳහා පවතින දුර්වල අධ්‍යාපන මට්ටම හේතුවෙන් නිවැරදි දේශපාලන සවිඥානිකත්වයක් හෝ දේශපාලන දිශානතියක් ගොඩනගා ගැනීම පිළිබඳ දුර්වල තත්වයක් නිර්මාණය වන බව දත්ත විශ්ලේෂණයට අනුව දැක්විය හැකිය. දේශපාලනික සවිඥානිකත්වය තුළ පවතින දුර්වලතාවයන් තුළ කමිකරුවන් නිවැරදි දේශපාලන තේරීමක් සහිතව ජන්දය ලබා නොදෙන අතර පවතින සමාජ මතය හෝ කමිකරුවන් සඳහා යෝජනා කරනු ලබන අපේක්ෂකයන්

සඳහා ජන්දය ලබා දීමට කටයුතු කරනු ලබයි. මෙම තත්ත්වය තුළ මැතිවරණ සමයේ පවතින තරගය සමග අනුගමනය කරනු ලබන මැතිවරණ උපක්‍රමයන් තුළ කම්කරුවන් තම ජන්දය භාවිත කිරීම දැකිය හැකිය. මෙම සමාජ තත්ත්වය හා කම්කරුවන්ගේ දේශපාලන දැනුම් ස්වභාවය පිළිබඳව දේශපාලන නායකයන් තුළ පවතින දැනුම හා අවබෝධය පිළිබඳ ප්‍රතිචාර පහත ආකාර වේ.

ප්‍රස්තාරය 05: කම්කරුවන්ගේ ජන්දය ලබාදීම පිළිබඳ දේශපාලන නායකයන්ගේ දැනුවත්භාවය



(මූලාශ්‍රය: පර්යේෂණ දත්ත, 2022)

දත්තයන්ට අනුව වෘත්තීය සමිති සාමාජිකත්වයට ප්‍රමුඛත්වය හිමිවේ. මැතිවරණ සමය තුළ පවතින ක්‍රියාශීලීත්වය සමග කම්කරුවන් තම ජන්දය වෘත්තීය සමිති අපේක්ෂකයා සඳහා භාවිතා කරනු ලබන බව විශ්ලේෂණය කල හැකි වේ. එමෙන්ම කම්කරුවන් වතුකරය තුළ වෘත්තීය සමිතියට බැඳී සිටින බැවින් කම්කරුවන් තම වෘත්තීය සමිතිය නියෝජනය කරනු ලබන අපේක්ෂකයාට ජන්දය ලබා දීම සිදුකරන බව දේශපාලන නායකයන් ප්‍රතිචාර ලෙස දක්වා ඇත. මෙම ජන්දය ලබා දීමේ දී වතුකරය තුළ සිදුකරන මැතිවරණ ව්‍යාපාරය තුළ ප්‍රභූවරයෙක් විසින් සිදු කරනු ලබන නිර්දේශ කිරීම මත දේශපාලන නායකයන් කෝරා පත් කිරීම සිදු වේ. ඒ අනුව වෘත්තීය සමිති නියෝජනය නිර්දේශ කිරීම මගින් වතුකර කම්කරු ජන්ද ලබා ගැනීම සඳහා මැතිවරණ තුළ දේශපාලන නායකයන් ප්‍රචාරණ කටයුතු සිදු කරනු ලබන බව විශ්ලේෂණය කල හැකිය.

**ඉන්දියානු නැඹුරුතාවය**

ඉහත සාධක මත දේශපාලන ඥානය අනුව මැතිවරණ ප්‍රචාරණයන් සිදු වන බව විශ්ලේෂණය කිරීම මත සංස්කෘතිය හා සමාජීය සාධක මත පදනම්ව ඉන්දියානු නැඹුරුතාවය තුළ දේශපාලන නායකයන් හා මැතිවරණ උපක්‍රම භාවිතය පිළිබඳව සහ ඉන්දියානු බලපෑම පිළිබඳ මෙහි දී විශ්ලේෂණය කරනු ලබයි.


**1. කම්කරුවන්ගේ සහ දේශපාලන නායකයන්ගේ ප්‍රියතම දේශපාලන නායකයා**

වතු කම්කරුවන්ගේ ප්‍රියතම දේශපාලන නායකයා හා දේශපාලන නායකයන් විසින් අනුගමනය කරනු ලබන දේශපාලන නායකයන් පිළිබඳ ප්‍රතිචාර ඉන්දියානු බලපෑමේ ප්‍රමාණාත්මක බව මැන බැලීම සඳහා,



කම්කරුවන්ගේ දේශපාලනික අවබෝධය තුළ කම්කරුවන්ගේ ප්‍රියතම දේශපාලන නායකයා පිළිබඳව විමසීමේ දී පහත ප්‍රතිචාරයන් ලබාගත හැකි විය. මධ්‍යන්‍ය 1.48ක් වන අතර ප්‍රියතම දේශපාලකයා තෝරා ගැනීමේ දී [1.105 - 2.575] ත් අතර ප්‍රතිචාර ලබා දීමක් දැකිය හැකි වේ.


ප්‍රස්තාරය 06: වතු කම්කරුවන්ගේ ප්‍රියතම දේශපාලන නායකයා



(මූලාශ්‍රය: පර්යේෂණ දත්ත, 2022)

විශ්ලේෂණ දත්ත මත බොහෝ කම්කරුවන් ප්‍රමාණයක් ශ්‍රී ලංකාවේ දේශපාලන නායකයෙක් තම ප්‍රියතම දේශපාලන නායකයා ලෙස තෝරාගෙන ඇත. කම්කරුවන්ගෙන් සැලකිය යුතු ප්‍රමාණයක් ලෙස කම්කරුවන් 23 ක් ඉන්දියානු දේශපාලන නායකයන් තම ප්‍රියතම දේශපාලකයා බවට තෝරාගෙන ඇත. ඉන්දියානු දේශපාලනයේ අවස්ථාවන් උදාහරණයට ගැනීම තුළ කම්කරුවන් එම දේශපාලන නායකයන් සඳහා කැමැත්ත පළකරනු ලබන බවක් දැකිය හැකිය. වතු කම්කරුවන් තුළ පවතින ඉන්දියානු සම්භවය සහිත නැඹුරුතාවය මත දේශපාලනයේදී ඉන්දියාවේ දේශපාලන අවස්ථාවන් මගින් ලබාගනු ලබන උදාහරණ තුළ කම්කරුවන් දේශපාලන නායකයන් වෙත නැඹුරුතාවයක් ගොඩනගා ගනු ලබයි. දේශපාලන නායකයන්ද තම ප්‍රියතම හා ආදර්ශයන් ලබා ගන්නා දේශපාලන නායකයා ලෙස ඉන්දියානු දේශපාලන නායකයන් තෝරාගෙන ඇත. එමෙන්ම සංස්කෘතික ලක්ෂණ තුළ පවතින සමානාත්මතාවය මගින් මෙම දේශපාලනික උදාහරණ ලබා ගැනීම හා ක්‍රියාත්මක කිරීම පහසු වන බවද නිගමනය කළ හැකිය.

ප්‍රස්තාරය 07: කම්කරුවන්ගේ ප්‍රියතම දේශපාලන නායකයා



(මූලාශ්‍රය: පර්යේෂණ දත්ත 2022)


ගතිගුණ හා සමාජ තත්ත්වය බාහිර පෙනුම බලය හා පෞරුෂය යන සාධක සඳහා වැඩි ප්‍රතිචාර හිමිව ඇති බැවින් මෙම තත්ත්වයන් නඩත්තු කරනු ලබන දේශපාලන නායකයන් ඔවුන්ගේ ප්‍රියතම දේශපාලන නායකයා වනු ඇත. එමෙන්ම ඉන්දියානු සිනමා චිරයෙකු හා සමාන වීම තුළ ද 14% ක පිරිසක් තම කැමතිම දේශපාලන නායකයා තෝරාගෙන ඇති බව දැකිය හැකිය. එතුළ ඉන්දියානු සිනමා චිරයන් සඳහා කම්කරුවන් තුළ පවතින කැමැත්ත මෙමගින් ඉස්මතු වේ. සිනමාව තුළ සිදුවන සිදුවීම් යථාර්ථය තුළ ඔවුන් ප්‍රායෝගිකව බලාපොරොත්තු වන බවද මෙයින් නිගමනය කළ හැකි වේ. බොහෝ පිරිසක් තම ප්‍රියතම දේශපාලකයා තෝරා ගැනීම සඳහා බලය මෙන්ම පෞරුෂය යන සාධකය තෝරාගෙන ඇත. ඒ හා සමානවම බාහිර පෙනුම යන සාධකයද තෝරාගෙන ඇත. දේශපාලකයන් තම දේශපාලනය තුළ කම්කරුවන් සමග කටයුතු කිරීමේ දී මෙම සාධකයන් යොදා ගන්නා බව දැකිය හැකි වේ.

“කම්කරුවෝ ප්‍රතිපත්ති ගැන හොයන්නේ නෑ. ඒගොල්ලන්ගෙ සමාජය කෙනෙක්ට තමා දෙන්නේ වතු කම්කරුවන්ගේ ඡන්ද ඒ නිසා කැඩෙන්නේ නැහැ. වැඩිපුර නුවරඑළියේ ඉන්නේ ඒගොල්ලෝ නිසා වැඩියෙන්ම නුවරඑළිය දිස්ත්‍රික්කය නියෝජනය කරන්නේ වතු කම්කරුවන් නියෝජනය කරන දෙමළ මන්ත්‍රීවරුන් ජනප්‍රියත්වයට සමාජ බලය පෞරුෂයටත් මේගොල්ලෝ ඡන්ද දෙනවා” ලෙස රාගල දේවගැතිවරයා මැතිවරණ කාලය තුළ ක්‍රියාත්මක වීම පිළිබඳව ප්‍රකාශ දක්වා ඇත. පක්ෂ ප්‍රතිපත්ති හෝ අපේක්ෂකයා පිළිබඳ සොයා බැලීම ඉතා අල්ප වන අතර කම්කරුවන්ගේ ජනජීවිතය කුමන මට්ටම තිබුණ ද ඔවුන් දිගින් දිගටම එකම පක්ෂයක් හෝ අපේක්ෂකයා වෙත මනාපය ලබා දීම සිදු කරයි. මෙහි දී දේශපාලන නියෝජනයන් තම මැතිවරණ උපක්‍රම භාවිතා කරමින් දේශපාලනයේ නිරත වේ. මෙම ඉන්දියානු දේශපාලන මැතිවරණ උපක්‍රම මගින් ඡන්දදායකයන්ගේ ස්ථාවර ඡන්දය පවත්වා ගැනීම සඳහා උපක්‍රමශීලී වේ. මේ අනුව ඉන්දියානු දේශපාලන අංග ශ්‍රී ලංකාව තුළ දැකිය හැකි වේ. කම්කරුවන් ඉන්දියානු සම්භවයක් සහිත වන බැවින් දකුණු ඉන්දියානු දේශපාලනය හා සමාන දේශපාලනයක් වතු දේශපාලනය තුළ දැකීමට හැකි වේ.

**මැතිවරණ උපක්‍රම භාවිතා කිරීම**

දේශපාලන නායකයින් මැතිවරණ ප්‍රචාරණය සඳහා ඉන්දියානු උපක්‍රම භාවිතා කිරීම පිළිබඳ විමසීමේ දී එය පහත ආකාරයට දැක්විය හැක.

ප්‍රස්තාරය 08: ඉන්දියානු මැතිවරණ උපක්‍රම භාවිතය



(මූලාශ්‍රය: පර්යේෂණ දත්ත 2022)


මෙහි දී දත්ත අනුව දේශපාලන නායකයින් 11ක් තම මැතිවරණයේදී ඉන්දියානු මැතිවරණ උපක්‍රම ලෙස ඉන්දියානු මැතිවරණ උපක්‍රම භාවිත කරන බව දැකිය හැකි අතර මෙමගින් දේශපාලනය තුළ ඉන්දියානු දේශපාලන බලපෑම වතු කම්කරුවන් වෙත ඵල්ලවන බව දැකිය හැකිය. එහි සාර්ථකත්වය විමසීම තුළ දේශපාලන නායකයන් 8 දෙනෙකු එය වඩා සාර්ථක බවට එකඟ වී ඇත. කම්කරුවන් වෙත මෙම මැතිවරණ උපක්‍රම මත ආමන්ත්‍රණය කිරීම මත එහි අසාර්ථකත්වය පිළිබඳව ප්‍රතිචාර දක්වා ඇත්තේ එක් දේශපාලන නායකයෙකු පමණි. මේ අනුව දේශපාලන නායකයින් ඉන්දියානු මැතිවරණ උපක්‍රම තම මැතිවරණ තුළ අඩු වැඩි වශයෙන් භාවිත කරන බව දැකිය හැකිය.

රාගල දේවගැතිවරයා ප්‍රකාශකරන ආකාරයට “කම්කරු පක්ෂ කොඩිය ඉන්දියානු කොඩියට සමානයයි ඉන්දියාවේ කොඩියේ මැද තියෙන ධර්මචක්‍රයක් වගේ කොටසක් ආම්භයේදී කම්කරු පක්ෂයේ ධජයේ තිබුණ දැන් අවුරුදු 25 කට උඩදි වගේ තමා ඒක වෙනස් කරේ. අනිත් පක්ෂත් සුදු කහ කොළ රතු කොළ කහ කහ කොළ සුදු වගේ වර්ණ යොදාගෙන තමන්ගේ පක්ෂයේ ධජය නිර්මාණය කරල තියෙනවා.” ඒ අනුව ආරම්භක අවස්ථාවේ සිට ඉන්දියානු දේශපාලනයේ ආභාසය ඊට ලැබී ඇති බව දැකිය හැකි වේ. වර්තමානය තුළද එම ආභාසය ක්‍රියාත්මක වීම් දැකිය හැකිය. කම්කරු පක්ෂය ඉන්දියානු ආභාසය තුළ ජවහර්ලාල් නේරු කුමා යටතේ ආරම්භ වූ අතර එවකට කම්කරුවන් මුහුණ දුන් ගැටලු සමග ඉන්දියාවේ අනුදැනුම යටතේ පක්ෂය ආරම්භ කිරීම සමග ඉන්දියානු ආභාසය පූර්ණ වශයෙන් සහිත පක්ෂයක් ලෙස ලංකා කම්කරු කොන්ග්‍රස් පක්ෂය තුළ දැකිය හැකි වේ. මේ වන තෙක් විශාල ශාඛා ප්‍රමාණයක් මෙන් ම වතුකරය තුළ විශාල වශයෙන් ක්‍රියාත්මක වන පක්ෂයක් වන අතර ඉන්දියානු දේශපාලන රටාව මුල්කාලය තුළ පක්ෂය තුළ දැකිය හැකි විය. ජාතික මට්ටමේ ප්‍රධාන ධාරාවේ දේශපාලන පක්ෂ සමග මේ වන විට වතුකරයේ පක්ෂ ක්‍රියාත්මක වන අතර

මේ වන තෙක් මැතිවරණයන් තුළ ඉන්දියානු සම්භවයක් සහිත දේශපාලකයන් වන තොණ්ඩමාන් පරපුර නායකත්වය දැරීම සිදු කරනු ලබන අතර වර්තමානයේ ශ්‍රී ලංකාව ඉන්දියාව සමඟ සබඳතා පැවැත්වීමේ දී වැඩි වශයෙන් මෙම දේශපාලකයන් හරහා යෝජනාවන් ඉදිරිපත් කරන බව දැකිය හැකි වේ.

ඒ අනුව වතුකර දේශපාලන නායකයින් ඉන්දියානු දේශපාලන නායකයින් අතර පවතින සුභදතාවය හා දේශපාලනික වශයෙන් පවතින බැඳීමද මෙහිදී දැකගත හැකි බැවින් වතු දේශපාලනය තුළ ඉන්දියානු දේශපාලන ලක්ෂණ අඩංගු වන බව දැකිය හැකි වේ. වතු දේශපාලනික නායකයන් ඉන්දියානු දේශපාලන නායකයන් සමඟ සමීප සබඳතාවයන් පැවැත්වීම හා ඉන්දියානු දේශපාලනික උපක්‍රම භාවිතා කිරීම මත දේශපාලන නායකයන් තම දේශපාලනයෙහි සාර්ථකත්වය ළඟා කරගැනීම උදෙසා ඉන්දියානු දේශපාලන අවස්ථාවන් හා ලක්ෂණ තම දේශපාලන ක්‍රියාකාරකම් සඳහා යොදාගන්නා බව විශ්ලේෂණය කළ හැකි වේ.

ප්‍රස්තාරය 09: ඉන්දියානු මැතිවරණ උපක්‍රම භාවිතයේ සාර්ථකත්වය



(මූලාශ්‍රය: පර්යේෂණ දත්ත, 2022)

සාර්ථකත්වය විමසීම තුළ දේශපාලන නායකයන් 8දෙනෙකු එය වඩා සාර්ථක බවට එකඟ වී ඇත. කම්කරුවන් වෙත මෙම මැතිවරණ උපක්‍රම මත ආමන්ත්‍රණය කිරීම මත එහි අසාර්ථකත්වය පිළිබඳව ප්‍රතිචාර දක්වා ඇත්තේ එක් දේශපාලන නායකයෙකු පමණි. මේ අනුව දේශපාලන නායකයින් ඉන්දියානු මැතිවරණ උපක්‍රම තම මැතිවරණ තුළ අඩු වැඩි වශයෙන් භාවිත කරන බව දැකිය හැකිය.



රූපය 01: ඉන්දියානු වකමන් අගමැති නරේන්ද්‍ර මෝදි ජනතාව අතරට පැමිණීම



Indian Prime Minister Narendra Modi waves to the crowd during a political campaign road show in Varanasi, India on April 25, 2019. (AP / Rajesh Kumar Singh)

මූලාශ්‍රය: (Chakraborty, 2019)

රූපය 02: ලංකා කම්කරු කොන්ග්‍රසයේ හිටපු නායක තොණ්ඩමන් මහතා දේශපාලන මැතිවරණ කාල සීමාව තුළ ජනතාව අතරට පැමිණීම



Ceylon Workers Congress Leader Arumugam Thondaman arriving for the Hatton–Dickoya Urban Council. Picture by Asela Kuruluwansa

මූලාශ්‍රය: (Kuruluwansa & Jeyawardhana, 2018)

ඉහත රූපයට අනුව වතු දේශපාලනය තුළ මැතිවරණ කාලසීමාව තුළ මැතිවරණ ප්‍රචාරණයක් ඉන්දියානු මැතිවරණ ප්‍රචාරණයන් හා සමාන බව දැකිය හැකි වේ. වතු දේශපාලනය තුළ බොහෝ දේශපාලන නායකයන් තම පෞරුෂය ඉතා දක්ෂ ලෙස ගොඩනගා ගෙන ඇති අතර ඔවුන් හින්දු සංස්කෘතියට අනුකූලව එය නඩත්තු කරනු ලබයි. ඉන්දියානු සංස්කෘතිය තුළ කම්කරු දේශපාලනය සිදු කිරීමේ දී විශාල වශයෙන් මෙම පෞරුෂ නිර්මාණය සිදු කිරීම දැකිය හැකි වනුයේ සිනමාව සමග පවතින කම්කරුවන්ගේ බැඳීම සමග බව දැක්විය හැකි වේ. කම්කරුවන් තම ආගමික කටයුතු සඳහා විශාල නැඹුරුවක් දක්වන අතර මෙම සංස්කෘතිය මැතිවරණ සඳහා යොදාගැනීම බහුලව දැකිය හැකිය. ආරුමුගම් හා ජීවත් තොණ්ඩමාන් මෙන්ම ඌව ප්‍රදේශය නියෝජනය කරනු ලබන සෙන්දිල් තොණ්ඩමාන් තුළද මෙම ලක්ෂණ දැකිය හැකි වේ. සන්නස්ගලට අනුව ඉන්දියානු මොඩලයට අනුව නිර්මාණය කරන ලද දේශපාලන නායකයෙකු ලෙස සෙන්දිල් තොණ්ඩමාන්ව හඳුන්වා දෙනු ලබයි. ඔවුහු බලය මෙන්ම ආකර්ෂණීය පෞරුෂයක් නිර්මාණය කරනු ලබන අතර කම්කරුවන් තුළ ඔවුන් කෙරෙහි ගෞරවයක් ඇති කිරීමට මෙම තත්ත්වය සෑහෙන බවද දැකිය හැකි වේ. මේ අනුව වතු කම්කරුවන් දේශපාලනිකව ක්‍රියාත්මක වීමේ දී මෙම ඉන්දියානු සංස්කෘතික මොඩලයන් ඔවුන්ගේ තීරණ සඳහා බලපෑම් කරන බවද දැකිය හැකි වේ.

රූපය 03: ජීවත් තොණ්ඩමාන් අමාත්‍යවරයා



මූලාශ්‍රය: (kanapathypillai, 2011)

ප්‍රධාන පක්ෂ තුළ මෙම ලක්ෂණය දැකිය හැකි අතර පලනි දිගම්බරම් ද මෙම ක්‍රමයන් අනුගමනය කරනු ලබයි. වතුකරය තුළ පක්ෂ බොහෝ ප්‍රමාණයක් තිබුණද ජනප්‍රිය පක්ෂ දෙකක් පමණක් බහුතර නියෝජනයෙන් පත්වීම සඳහා මෙම ඉන්දියානු මොඩලය දායක වන බවද අනුමාන කළ හැකි වේ.

පහත දැක්වෙනුයේ තොණ්ඩමාන් මහතා තමිල්නාඩු මහ ආමතීවරයාට කළ සුබපැතීමකි.

රූපය 4: තොණ්ඩමාන් ඇමතිවරයාගේ සුබපැතීම



මූලාශ්‍රය: (Thondaman, 2021)



ඒ අනුව වතුකර දේශපාලන නායකයින් ඉන්දියානු දේශපාලන නායකයින් අතර පවතින සුභදතාවය හා දේශපාලනික වශයෙන් පවතින බැඳීමද මෙහිදී දැකගත හැකි බැවින් වතු දේශපාලනය තුළ ඉන්දියානු දේශපාලන ලක්ෂණ අඩංගු වන බව දැකිය හැකි වේ. වතු දේශපාලනික නායකයන් ඉන්දියානු දේශපාලන නායකයන් සමග සමීප සබඳතාවයන් පැවැත්වීම හා ඉන්දියානු දේශපාලනික උපක්‍රම භාවිතා කිරීම මත දේශපාලන නායකයන් තම දේශපාලනයෙහි සාර්ථකත්වය ළඟා කරගැනීම උදෙසා ඉන්දියානු දේශපාලන අවස්ථාවන් හා ලක්ෂණ තම දේශපාලන ක්‍රියාකාරකම් සඳහා යොදාගන්නා බව විශ්ලේෂණය කළ හැකි වේ. එහි දී සංස්කෘතිකත්වය වෙත වැඩි වශයෙන් නමාගැනීමත්ද දක්වන බව දැකිය හැකිය.

දකුණු ඉන්දීය දේශපාලනයේ ආභාසයන් තුළ සිනමාවද වැදගත් වේ. ඉන්දියානු දේශපාලනය තුළ සිනමාව ඉතා සුක්ෂ්ම ලෙස භාවිත කරනු ලබන බව දැකිය හැකි වේ. වතුකර දේශපාලනය තුළද එලෙස සිනමා ප්‍රේක්ෂකයන්ගේ අවධානය ලබා ගැනීම සඳහා අසීමිත ආකර්ෂණීය පෞරුෂ නිර්මාණය කිරීම දැකිය හැකි වේ. ඒ අනුව සිනමා වෙත පවතින නැඹුරුතාවය පිළිබඳ ලබා ගත් දත්ත පහත දැක්වේ. දත්ත විශ්ලේෂණය තුළ දැකිය හැකි වනුයේ ප්‍රබල රසවිඳීමක් හා කැමැත්තක් පවතින බවය.

වගුව 03: දකුණු ඉන්දියානු සිනමාව සඳහා දක්වන ප්‍රතිචාර

ව්‍යුහගත ප්‍රශ්නය	ප්‍රතිචාර
ප්‍රබල නැඹුරු වීමක් පවතී	12
සාමාන්‍ය මට්ටමේ නැඹුරු වීමක් පවතී	6
මධ්‍යස්ථ මට්ටමේ පිළිගැනීමක් පවතී	2
කිසිදු නැඹුරුවීමක් නැත	0

(මූලාශ්‍රය: පර්යේෂණ දත්ත 2022)

එහිදී මෙම නැඹුරුතාවය මත දේශපාලනයටද මැතිවරණ උපක්‍රමයක් ලෙස ඇඳා ගැනීමක් දැකිය හැකි වේ. දේශපාලන නිරූපණයන් තුළ පවතින බොහෝ අගයන් ඉන්දියානු දේශපාලනයේ සැබෑ ස්වරූපයන් රඟදක්වනු ලබන අතර කම්කරුවන් මෙම සිනමා ආදර්ශයන් තම සීමිත අත්දැකීම් ලෙස එකතුකරගනු ලබයි. මෙය නිගමනය කළ හැකිවනුයේ අපේක්ෂකයන් සඳහා ජන්දය ලබා දීමේ දී 14ර කම්කරුවන් සිනමා චිරයකු හා සමාන වීම හේතුවෙන් අපේක්ෂකයා සඳහා ජන්දය භාවිතා කිරීම මතය.

ඉන්දියානු සංස්කෘතිය තුළ කම්කරු දේශපාලනය සිදු කිරීමේ දී විශාල වශයෙන් මෙම පෞරුෂ නිර්මාණය සිදු කිරීම දැකිය හැකි වනුයේ සිනමාව සමග පවතින කම්කරුවනගේ බැඳීම සමග බව දැක්විය හැකි වේ. කම්කරුවන් තම ආගමික කටයුතු සඳහාද විශාල නැඹුරුවක් දක්වන අතර, මෙම සංස්කෘතිය මැතිවරණ සඳහා යොදාගැනීම බහුලව දැකිය හැක. ආරුමුගම් හා ජීවන් තොණ්ඩමාන් මෙන්ම උභව ප්‍රදේශය නියෝජනය කරනු ලබන සෙන්දිල් තොණ්ඩමාන් තුළද මෙම ලක්ෂණ දැකිය හැකි වේ. සන්නස්ගලට අනුව ඉන්දියානු මොඩලයට අනුව නිර්මාණය කරන ලද දේශපාලන නායකයෙකු ලෙස සෙනිදිල් තොණ්ඩමාන්ව හඳුන්වා දෙනු ලබයි. බලය මෙන්ම ආකර්ෂණීය පෞරුෂයක් ඔවුන් වෙත නිර්මාණය කරනු ලබන අතර කම්කරුවන් තුළ ඔවුන් කෙරෙහි ගෞරවයක් ඇති කිරීමට මෙම තත්ත්වය සෑහෙන බවද දැකිය හැකි වේ. මේ අනුව වතු කම්කරුවන්



දේශපාලනිකව ක්‍රියත්මක වීමේ දී මෙම ඉන්දියානු සංස්කෘතික මොඩලයන් ඔවුගේ තීරණ සඳහා බලපෑම් කරන බව දැක්විය හැකි වේ.

**ආගමික සංස්කෘතිය භාවිතය**

වගුව 04: දේශපාලන නායකයන් විශේෂ අවස්ථා සැපරීම පිළිබඳ ප්‍රතිචාර

	නියදි ප්‍රමාණය	අවමය	උපරිමය	මධ්‍යන්‍ය	සම්මත අපගමනය
දේශපාලන නායකයන් විශේෂ අවස්ථා සැපරීම	20	1	2	1.15	.366
නියදි ප්‍රමාණය	20				

(මූලාශ්‍රය: පර්යේෂණ දත්ත, 2022)

දේශපාලන නායකයන්ගේ අදහස් ප්‍රකාශ කිරීමේ දී ලබා ගත් දත්ත විශ්ලේෂණයේ දී දැකිය හැකිවන්නේ දත්තයන්හි පරතය [0.784 -1.516] අතර පිහිටන බැවින් ඔවුන් සම්බන්ධ වීමේ දී ඉතා ඉහළ පිළිගැනීමක් පවතින බව දැකිය හැකි වේ. ඒ අනුව තම දේශපාලන භූමිකාව නඩත්තු කිරීම සඳහා අපේක්ෂකයන් මෙම ආගමික උත්සව සඳහා සහභාගිවන බව දැකිය හැක.

වගුව 05: දේශපාලන නායකයන් උත්සව හා ආගමික අවස්ථා සඳහා සම්බන්ධ වීම පිළිබඳ කමකරුවන්ගේ ප්‍රතිචාර

	නියදි ප්‍රමාණය	අවමය	උපරිමය	මධ්‍යන්‍ය	සම්මත අපගමනය
දේශපාලන නායකයන් උත්සවයන් සඳහා සහභාගි වීම පිළිබඳ කමකරු ප්‍රතිචාර	70	1	4	2.89	1.110
නියදි ප්‍රමාණය	70				


(මූලාශ්‍රය: පර්යේෂණ දත්ත, 2022)

එහිදී මධ්‍යන්‍ය 2.89 වන අතර ආගමික පූජාවන් සහ උත්සව අවස්ථාවන්ට සම්බන්ධ වීමේදී 1078 - 4% ක් අතර පිහිටනු ලබයි. ඒ අනුව සම්බන්ධ නොවීම සහ ආරාධනා කළහොත් පමණක් මෙම අවස්ථාවන් සඳහා සහභාගිවන බව දැකිය හැකිය. මෙමගින් තම අන්‍යෝන්‍යය පවත්වා ගැනීම සඳහා දේශපාලන නායකයන් කටයුතු කරනු ලබන අතරම ආරාධනා ලද ආගමික අවස්ථාවන් සඳහා හින්දු චාරිත්‍රානුකූලව සම්බන්ධවන බව

දැකිය හැකිය. ඒ අනුව හින්දු සංස්කෘතිය තුළ තම දේශපාලනය රඳාපවත්වා ගැනීම සඳහා දේශපාලන නායකයන් ක්‍රියාකරන බව දැකිය හැකි වේ. මැතිවරණයක් තුළ දී මෙන්ම වෙනත් අවස්ථාවන් තුළ ආගමික කටයුතු සඳහා ලබා දෙන මූලිකත්වය සමඟ කම්කරුවන්ගේ ආකර්ෂණය දිනා ගැනීම සඳහා උපකාරී වන බව දැකිය හැකිය. එමෙන්ම ආගමික චාරිත්‍රයන් තුළ වැඩිවශයෙන් ආගමික චාරිත්‍ර හින්දු චාරිත්‍රානුකූලව සිදු කරන බැවින් වතුකරය තුළ පවතින ආගමික චාරිත්‍ර ඉන්දියානු හින්දු ආගමික මුහුණුවරක් ගනු ලබයි. මෙම ආගමික චාරිත්‍ර සඳහා පවතින පිළිගැනීම පහත ආකාරයට දැකගත හැකි අතර කම්කරුවන් මෙන්ම දේශපාලනයේ නිරතවන පුද්ගලයන්ද තම ආගමික කටයුතු සඳහා දක්වන පිළිගැනීම හා ආකල්පයන්ද දැකිය හැක.

උක්ත සාධක මත වතු කම්කරු දේශපාලනය තුළ දේශපාලන නායකයින්ගේ සහ කම්කරුවන්ගේ හැසිරීම සඳහා මෙම ඉන්දියානු බලපෑම දායක වී ඇත ආකාරය දැකිය හැකිවේ. වතු කම්කරුවන්ගේ දුර්වල අධ්‍යාපනික හා සමාජීය අවබෝධය හේතුවෙන් දේශපාලන නායකයන් තම දේශපාලන ගමන සාර්ථක කරගන්නා ආකාරය දැකිය හැකි වේ. කම්කරුවන් තුළ පවතින දුර්වල දේශපාලනික සවිඥානිකත්වය හා සාක්ෂරතාවය හේතුවෙන්ද වෙනත් පුද්ගලයන්ගේ නිර්දේශයන් මත සිදුකරනු ලබයි. ඒ අනුව උපක්‍රමශීලී දේශපාලන ක්‍රියාකාරකම් මත කම්කරුවන් තම ජන්දය භාවිත කිරීම සිදු කරනු ලබන බැවින් දේශපාලනිකව ශක්තිමත් වීම සඳහා සමාජීය හා සංස්කෘතිකව මෙන්ම දේශපාලනික සමීප බවක් තුළ පවතින ඉන්දියානු දේශපාලනික හා සමාජ සංස්කෘතික ලක්ෂණ ඉවහල් වී ඇති අයුරු දැකිය හැකි වේ.

ප්‍රස්තාරය 10: ඉන්දියානු රජයේ මැදිහත්වීම දේශපාලන නායකයන්ට බලපෑම් කරන ආකාරය



(මූලාශ්‍රය: පර්යේෂණ දත්ත, 2022)

ඒ අනුව වතු කම්කරු දේශපාලනය තුළ ඉන්දියානු මොඩලය සමඟ ක්‍රියාත්මක වීම මඟින් තම දේශපාලනය සඳහා බලපෑම් ඇති නොවන බව දේශපාලන නායකයින් පෙන්වා දී ඇත. දත්ත පද්ධතියෙන් 34% ක් තම දේශපාලන ගමන සඳහා ඉන්දියානු බලපෑම බාධාවක් නොවන බවට අදහස් දක්වා ඇත. මෙහිදී වතු දේශපාලන නායකයින් ඉන්දියානු දේශපාලන නායකයින් සමඟ පවත්වන සබඳතාවයෙහි ස්වරූපය වැදගත් වේ.

එමෙන්ම න්‍යාය තුළ මෙම විශ්ලේශනය ගොඩනැගීමේ දී ඉහත දත්ත විශ්ලේෂණය මත කම්කරුවන්ගේ දේශපාලන දිශානතිය ගොඩ නැගීම සඳහා විශාල ලෙස ඉන්දියානු සංස්කෘතිය හා දේශපාලන අංගයන් බලපානු ලබන බව නිගමනය කළ හැකි වේ. ඒ අනුව කම්කරුවන් තම දේශපාලන අවබෝධය තුළ පක්ෂය හා අපේක්ෂකයා සඳහා පාරම්පරිකව හෝ නිර්දේශය මත ජන්දය භාවිතා කිරීමේදී අපේක්ෂකයාගේ බාහිර ස්වරූපය මෙන්ම වෘත්තීය සමිති නඩත්තු කිරීම මගින් දේශපාලනය තුළ මැතිවරණ ජයග්‍රහණය හා දේශපාලනය ක්‍රියාත්මක කරනු ලබන ආකාරය හැකිය හැකි වේ. කම්කරුවන්ගේ වර්තමාන ගැටලු පිළිබඳ ආමන්ත්‍රණය කිරීම හා ඔවුන් සමග සමීපව අවස්ථානුකූලව කටයුතු කිරීම ද දැකිය හැකි වේ. ඉන්දියානු දේශපාලන තුළ විශාල ලෙස තමිල්නාඩු ප්‍රාන්තය සමග වතු දේශපාලන නායකයින් සබඳතාවයන් පැවැත්වීමෙන් කම්කරුවන් සඳහා විවිධ සුබසාධන පියවර ඉන්දියාව සමග ක්‍රියාත්මක කිරීමෙන්ද කම්කරුවන් තුළ ඉන්දියානු රුචිකත්වය නිර්මාණය වේ. ඒ අනුව වතු කම්කරුවන්ගේ දේශපාලන දිශානතිය ගොඩ නැගීම සඳහා ඉන්දියානු බලපෑම සංස්කෘතිකව හා දේශපාලනික ලෙස බලපෑම ඇති කිරීමත් සාධනීය ලක්ෂණ දැකිය හැකි වේ.

ශ්‍රී ලංකාව හා ඉන්දියාව අතර පවතින බල තුලනය වතු කම්කරු දේශපාලනය තුළ ඉන්දියානු බලපෑම දැකීමට හැකිවන අතර එය කම්කරුවන්ගේ දේශපාලන දිශානතිය ගොඩ නැගීම සඳහා බලපෑම් කරනු ලබයි. මේ අනුව කම්කරුවන් විශේෂයෙන් මැතිවරණ සමය තුළ ප්‍රසිද්ධ හා බලවත් දේශපාලන පක්ෂ ජයග්‍රහණය කිරීම සඳහා ක්‍රියාකරනු ලබයි. එතුළ ශ්‍රී ලංකාවේ වතු දේශපාලනය මගින් ව්‍යවස්ථාදායකය නියෝජනය කරනු ලබන මන්ත්‍රීවරුන් ඉන්දියාව සමග සමීප හිතවත්කම් පවත්වන බව දැකිය හැකිය. මෙම හිතවත්කම් හා ඉල්ලීම් මත වතු දේශපාලන තමිල්නාඩු හා ඉන්දියානු මධ්‍යම රජය සමග පවත්වන දේශපාලන සම්බන්ධතාවය මත ශ්‍රී ලංකාවේ ජාතික දේශපාලනය සඳහා බලපෑම ඇතිකිරීමට සමත් වේ. ඉන්දියාව විසින් තම ජාත්‍යන්තර සබඳතා පැවැත්වීමේදී ජාත්‍යන්තර බලතුලනය සඳහා මෘදු බල තුලනය අනුගමනය කරනු ලබන අතර මෙය දේශපාලන හා සංස්කෘතිය මූලික කරගනිමින් විශාල වශයෙන් කලාපය තුළ තුලනය කිරීම සිදු කරනු ලබයි.

විශ්ලේෂණ තොරතුරුවලට අනුව ශ්‍රී ලංකාවේ ජාතික දේශපාලන සඳහා ඉන්දියාව විසින් එල්ල කරනු ලබන බලපෑම් මගින් සමස්ත ශ්‍රී ලංකාව සඳහා බලපෑම ඇති කරනු ලබන අතර මෙම බලපෑම් සිදු කිරීමේදී ඉන්දියාව විසින් දමිළ ජනතාව මූලික කරගනිමින් දමිළ දේශපාලකයන්ගේ පක්ෂපාතීත්වය ලබාගනු ලබයි. එහිදී වතු දේශපාලනය තුළ ප්‍රධාන වශයෙන් ජීවත් නොණ්ඩමාන්, රාජ්ක්‍රිෂ්ණන්, සෙන්දිල් නොණ්ඩමාන්, පලනි දිගම්බරම් යන වතුකරයේ ප්‍රසිද්ධ දේශපාලන පක්ෂ නියෝජිතයන් සමග සමීප සබඳතාවය පවත්වනු ලබයි. කම්කරුවන් සඳහා ඉන්දීය ව්‍යාපෘති ලෙස නිවාස 100000 ලබා දීමේ ව්‍යාපෘතිය විශාල වශයෙන් සිදු කරනු ලබන අතර මෙමගින් ඉන්දියාව හා වතු දේශපාලන නායකයන් පිළිබඳව විශාල ගෞරවයක් හා පිළිගැනීමක් ඇතිකිරීමට සමත් වී ඇත. යථාර්ථවාදීන්ට අනුව ශ්‍රී ලංකාව තමන්ට එල්ල වන බලපෑම් සඳහා සන්ධාන ගතවීමේ දුර්වලතාවයක් පවතින බැවින් බැවින් බැන්ඩිවැගනින් න්‍යාය තුළ බලවත් රාජ්‍යයක් ලෙස ඉන්දියාව විසින් එල්ල කරනු ලබන ආර්ථික හා දේශපාලනික මෙන්ම භූ දේශපාලනික බලපෑම් තුළ අසාර්ථක බල තුලනයක නිරත වන බව දැකිය හැකි වනුයේ වතු කම්කරු ප්‍රජාව මූලිකව වතු දේශපාලනය තුළ පවතින ඉන්දියානු බලපෑම් සහගතභාවයන් කළමනාකරණය කිරීම සඳහා වන ශ්‍රී ලංකා රජයේ ප්‍රතිපත්ති මතය.

වර්තමානය තුළ පවතින ආර්ථික උද්ධමනය තුළ කම්කරුවන්ට තම එදිනෙදා අවශ්‍ය භාණ්ඩ ලබාදීමට ඉන්දියාව කටයුතු කරනු ලබන අතර තමිල්නාඩු ප්‍රාන්තය මින් ප්‍රධාන තැනක් උසුලනු ලබයි. කවිච්චි දූපත සම්බන්ධයෙන් ඇතිවූ තත්ත්වය තුළ ජීවත් නොණ්ඩමාන් විසින් ඒ පිළිබඳ සාකච්ඡාව පවත්වනු ලැබූ අතර ජාතික දේශපාලනය තුළ එවන් තත්ත්ව කළමනාකරණය කිරීමේදී බොහෝ විට දමිළ මන්ත්‍රීවරුන්ගේ ප්‍රධානත්වයෙන් ඉන්දියාව සමග කටයුතු කිරීම දැකිය හැකි වේ. එතුළ ඉන්දියාව විසින් ක්‍රියාත්මක කරනු ලබන මෘදු බලතුලනය තුළ වතුකර දේශපාලනය මූලික කරගනිමින් එවන් තත්ත්වයන් කළමනාකරණය කිරීමට ශ්‍රී ලංකාව කටයුතු කළ ද දේශපාලනමය වශයෙන් ශක්තිමත්ව බලතුලනය කිරීම සඳහා අපොහොසත් වේ. ඒ අනුව ශ්‍රී ලංකාව ජාත්‍යන්තර සබඳතා තුළ කලාපීය වශයෙන් බැන්ඩිවැගනින් න්‍යාය මත තම ජාත්‍යන්තර

සබඳතාවයන් කළමනාකරණය කරනු ලබන අතර චීනය සමග පවතින සන්ධාන ගත වීම මතද ඉන්දියානු බලපෑම් සඳහා බල තුලනය කිරීමේදී ශක්තිමත් බලතුලනයක් සිදු කිරීමට ශ්‍රී ලංකාව අපොහොසත් වී ඇත.

ඒ අනුව ඉහත දත්ත විශ්ලේෂණය අනුව කම්කරුවන් මගින් ඉන්දියානු රුචිකත්වයක් නිර්මාණය වන අතර වතු දේශපාලකයන් සමග පවත්වන සමීප සබඳතා තුළ ජාතික දේශපාලනයට බලපෑම් කිරීම හරහා ඉන්දියාව තම ජාත්‍යන්තර සබඳතා තුළ මෘදු බලතුලනයක් ක්‍රියාත්මක කරනු ලබයි. එතුළ ශ්‍රී ලංකාවේ ප්‍රතිචාර දැක්වීම එල්ලවන බලපෑමට සාපේක්ෂව දුර්වල මට්ටමක පවතින බැවින් ඉන්දියානු මෘදු බලතුලනය හමුවේ ශ්‍රී ලංකාව බැන්ධිවැගනීන් න්‍යාය අනුගමනය කරන බව නිගමනය කළ හැකිය.

**සමාලෝචනය**

වතු කම්කරුවන්ගේ දේශපාලන දිශානතිය හැඩ ගැසීම සඳහා ඉන්දියානු බලපෑම පිළිබඳව අවධානය යොමු කිරීමේ දී වතු කම්කරුවන්ගේ හා ඉන්දියානු සංස්කෘතියේ පවතින සමාන ලක්ෂණ හේතුවෙන් කම්කරුවන්ගේ දේශපාලන සවිඥානිකත්වය සඳහා ඉන්දියානු දේශපාලනික ලක්ෂණ තීව්‍ර ලෙස බලපෑම් කිරීම මත සංස්කෘතික සාධක මත පදනම්ව දේශපාලනික තීරණ ගැනීම සඳහා කම්කරුවන් යොමු වේ. එමෙන්ම වතු කම්කරු දේශපාලන නායකයින් තම දේශපාලන පෞරුෂය හා මැතිවරණ උපක්‍රම ලෙස ඉන්දියානු දේශපාලනය උදාහරණ යොදාගනු ලබයි. කම්කරුවන් විසින් තම දේශපාලන නායකයන් තෝරා ගැනීමේ දී ඉන්දියානු දේශපාලන නායකයන් උදාහරණ කරගනිමින් වතු දේශපාලන මැතිවරණ අපේක්ෂකයන් සඳහා ඡන්දය භාවිතා කරනු ලබයි. වතු කම්කරු දේශපාලන පක්ෂ ක්‍රියාත්මක වීමේදී ඉන්දියානු දේශපාලන ආභාසයන් යොදාගනු ලැබීම මත ආකර්ෂණීය පෞරුෂයන් ගොඩනැගීම තුළ කම්කරුවන් සමග සුභද්‍රව කටයුතු කිරීම සඳහා එය භාවිතා කිරීම. එසේම මත සබඳතා මත වතු කම්කරු දේශපාලන පක්ෂ කම්කරුවන්ගේ දේශපාලනික සහභාගිත්වය සඳහා ඉන්දියානු ආධාර උපකාර කම්කරුවන් වෙත ලබා දීම කටයුතු කරයි. දේශපාලන පක්ෂ ඉන්දියාව සමග පවතින දේශපාලන හිතවත්කම් මත ජාතික දේශපාලනය සඳහා බලපෑම් කිරීමට ද වතු කම්කරු දේශපාලන පක්ෂ කටයුතු කරනු ලබයි. දේශපාලන නායකයින් තෝරා ගැනීමේදී දකුණු ඉන්දියානු සිනමාව හා ආගමික නැඹුරුතාවය මත ආකර්ෂණීය අසීමිත පෞරුෂයන් ගොඩනැගීම මත කම්කරුවන්ගේ ඡන්දය ලබා ගැනීමට දේශපාලන නායකයන් උත්සහ කරනු ලබන අතර කම්කරුවන් ද එම ලක්ෂණ මත තම ඡන්දය භාවිතා කිරීමට කටයුතු කරනු ලබයි. ඉන්දියානු දේශපාලන නායකයන් හා සමානව කම්කරුවන් වෙත පැමිණීමේ දී මැතිවරණ උපක්‍රම භාවිතා කිරීම, අධ්‍යාපනයේ පවතින දුර්වලතාවයන් හා සමාජ අවබෝධයෙහි පවතින හීනභාවය මත නිර්දේශ කිරීම මගින් ඡන්දය ලබා ගැනීමට කටයුතු කිරීම තුළ වතු කම්කරුවන් වෙත සමීප වීම මගින් මැතිවරණ උපක්‍රම සුක්ෂ්මව භාවිත කිරීමට වතු කම්කරු දේපාලන නායකයන් කටයුතු කරනු ලබයි.

එහිදී වතු කම්කරු දේශපාලනය තුළ පවතින ඉන්දියානු ආභාසයන් සීමා කිරීම සඳහා ජාතික දේශපාලන සංස්කෘතිය වෙත වතු දේශපාලනයේ නැඹුරුභාවයක් ගොඩනැගීම මගින් සංස්කෘතිකමය ආභාසයන් තුළ වුවද කම්කරුවන් ජාතික දේශපාලනික රටාව සමග සමීප කිරීම සඳහා ප්‍රවේශයන් ලබා ගැනීමට හැකියාව ලැබේ. වතුකරය තුළ වතුකරයේ ජීවත්වන පුද්ගලයන් මැතිවරණ අපේක්ෂකයන් ලෙස ඉදිරිපත්වන බැවින් දේශපාලන ස්වරූපය වෙනස් කිරීමට අපහසු බැවින් වතුකරයෙන් පිට එම දිස්ත්‍රික්කයේ හෝ පළාතේ නියෝජනයන් වතුකරය නියෝජනය කිරීම සඳහා තරගකිරීම මත ජාතික දේශපාලනයට සමීප කිරීම තුළ ඉන්දියානු මෘදුබලය යටතේ පවතින දේශපාලන බලපෑම් පාලනය කිරීමට හැකි වේ. කම්කරුවන් තුළ පවතින දේශපාලනික සවිඥානිකත්ව මට්ටම දුර්වල බැවින් අධ්‍යාපනික හා සමාජීය වශයෙන් ගොඩනැගීම තුළ නිවැරදි අපේක්ෂකයන් තෝරාගැනීම සඳහා කම්කරුවන්ට අවශ්‍ය දේශපාලන කියැවීම ලබා ගැනීමට හා සමාජ අවබෝධය ලබා ගැනීමට හැකියාව හිමි වේ. එපමණක් නොව මධ්‍යම අණදුට මගින් කම්කරුවන් සඳහා වැඩි අවධානයක් ලබා සෙමින් ප්‍රතිපාදන වෙන් කිරීම හා සංවර්ධන වැඩසටහන් හා ජීවන මට්ටම ගොඩ නැගීම සඳහා වැඩසටහන් ක්‍රියාත්මක කිරීම මගින් දේශපාලනිකව වතු කම්කරු ප්‍රජාව ජාතික දේශපාලන රටාව තුළ



සිදුවන බලපෑම යටතේ පවත්වා ගැනීමට හා ඔවුන්ගේ අවධානය ලබා ගැනීමය හැකියාව හිමි වේ. එමෙන්ම ඉන්දියානු මාදු බලතුලනය කළමනාකරණය කිරීම සඳහා ශක්තිමත් අභ්‍යන්තර හා බාහිර ජාත්‍යන්තර ප්‍රතිපත්ති නිර්මාණය කිරීම තුළ ශ්‍රී ලංකාවට ඉන්දියානු මාදු බල තුලනය හමුවේ එල්ල වන බලපෑම කළමනාකරණය කිරීම සඳහා අවස්ථාව හිමි වේ. ඒ අනුව වතු කම්කරුවන් වෙත එල්ලවන ඉන්දියානු මාදු බලතුලනය බලය හමුවේ දේශපාලන හා සංස්කෘතික බලපෑම් කළමනාකරණය කිරීම සඳහා හැකියා හිමිවීමෙන් වතු කම්කරුවන්ගේ දේශපාලන සවිඥානිකත්වය හා දේශපාලනික දිශානතිය ජාතික දේශපාලනය වෙත සමීප කිරීමට හැකියාව හිමි වේ.

#### සමුද්දේශ

Carsten, A., & Laura, L. (2020, June 10). *Soft Balancing, Binding or Bandwagoning? Understanding institutional responses to Power disparities in America*. Retrieved from Cambridge University:

<https://www.cambridge.org/core/journals/canadian-journal-of-political-science-revue-canadienne-de-science-politique/article/soft-balancing-binding-or-bandwagoning-understanding-institutional-responses-to-power-disparities-in-the-americas/F659485E1DE762A67>

(Accessed on: 10/01/2022)

Chakramorty, C. (2019, May 26). *Narendra Modi's victory speech delivers visions of a Hindu nationalist ascetic*. Retrieved from The Conversation:

<https://theconversation.com/narendra-modis-victory-speech-delivers-visions-of-a-hindu-nationalist-ascetic-117802> (Accessed on:21/01/2022)

DTnext. (2022, February 22). *Sri Lankan minister calls on Stalin over Katchatheevu treaty*. Retrieved from DT NEXT:

<https://www.dtnext.in/tamilnadu/2022/02/22/sri-lankan-minister-calls-on-stalin-over-katchatheevu-treaty> (Accessed on:20/01/2022)

Gunasekara, S. (2015). Bandwagoning, Balancing and Small States: A case of Sri Lanka. *International Studies*, 212.

Harvey, D. L., & Reed, M. H. (1996). The Culture of Poverty: An Ideological Analysis. *JSTOR*, 465-495.

Jayathilaka, A. (2014). Discriminations Created by the Structural Violence (Case Study of the Tea Plantation Sector of Sri Lanka). *Social Science Research Network - SSRN*.

Jayawardena, E. (2018). Balancing the Chinese presence in Sri Lanka :India and Japan's game of the stage hunt. *south asia@lse*, 3.

Jeyaraj, D. (2018, 09 01). *Pragmatic politics of plantation Tamil leader Saumiyamoorthy Thondaman*. Retrieved from The History of Ceylon Tea:

<https://www.historyofceylonteatea.com/ceylon-publications/ceylon-tea-articles/pragmatic-politics-of-plantation-tamil-leader-saumiyamoorthy-thondaman.html>

(Accessed on:1/02/2022)

Joseph, s., & Nye, J. (2013). Soft Power and American Foreign Policy. *Political science Quarterly*, 16.

Kandaswamy, M. (2022, March 31). Strikes Are Normal Growing up”: Plantation Politics in Sri Lanka. (H. b. Rashid, & S. Rafaiithu, Interviewers) Retrieved from JAMHOOR: <https://www.jamhooor.org/read/plantation-politics-in-sri-lanka-strikes-are-normal-growing-up-in-plantations> (Accessed on:31/01/2022)

Kegley, C., & Wittkopf, E. (2005). *World Politics: Trends and Trends and Transformation*.

Miara, S. (2018, September 21). *Understanding the rise of the Bharatiya Janata Party*. Retrieved from ORF: <https://www.google.com/amp/s/www.orfonline.org/research/44401-understanding-the-rise-of-the-bharatiya-janata-party/> (Accessed on:31/12/2021)

Mukarjee, R. (2019). Heading in South Asia: balancing economic and security interest amid Sino- Indian Competition . *Academia*, 493.

Parent, J. M., & Rosato, S. (2015). Balancing in neorealism. *International Security*, 40(2), 51-86.

Rafaiithu, S., & Rashid, H. (2022, March 31). “Strikes Are Normal Growing up”: *Plantation Politics in Sri Lanka*. Retrieved from JAMHOOR: <https://www.jamhooor.org/read/plantation-politics-in-sri-lanka-strikes-are-normal-growing-up-in-plantations> (Accessed on:03/02/2022)

Thondaman, J. (2021, May 2). *Jeewan Thondaman*. Retrieved from Twitter: <https://mobile.twitter.com/JeevanThondaman/status/1388867046151057421> (Accessed on:10/02/2022)

Wijewardena, w. A. (2014). *Should Sri Lanka jump onto Modi's Bandwagon?* Retrieved from Colombo Telegraph: <https://sk.sagepub.com/reference/the-sage-encyclopedia-of-political-behavior/i1554.xml#:~:text=In%20international%20relations%2C%20bandwagoning%20takes,existing%20alliance%20for%20its%20security> (Accessed on:05/01/2022)

Williams, M. E. (2017). The new Balancing Act: International Relations Theory And Venezuela's Foreign policy. *Academia*, 259-280.

Yasumasa , K. (2009). ASIA'S Institutional Creation and Evolution. *ISTOR*, 32.

71 වන ඉන්දීය නිදහස් දින සංවත්සරය. (2018, සැප්තැම්බර්). Retrieved from Indian high commission: <https://hccolombo.gov.in/> (පරිශීලන දිනය: 13/01/2022)

අතුකෝරාල, ප. (2002). ශ්‍රී ලංකාවේ ද්‍රවිඩ ජනයා කෙරෙහි විශේෂ අවධානය යොමු කරමින් සුළු ජන ප්‍රශ්නය පිළිබඳ අධ්‍යයනයක්. ජේරාදෙණිය විශ්වවිද්‍යාලය.

අධ්‍යාපන ප්‍රකාශන දෙපාර්තමේන්තුව. (1998). ශ්‍රී ලංකාවේ ඉතිහාසය සිව්වන කොටස. බත්තරමුල්ල: අධ්‍යාපන ප්‍රකාශන දෙපාර්තමේන්තුව.

අබේවර්ධන, ඩ. උ. (1990). ශ්‍රී ලංකාවේ ජාත්‍යන්තර සබඳතා. කොළඹ 10: ඒස් ගොඩගේ සහ සහෝදරයෝ.

ධර්මවර්ධන, ම. (2020, සැප්තැම්බර් 11). රජුන් තනන්නන් තැනූ වතුකරයේ කතාව. දිනමිණ: <https://www.thehindu.com/news/international/in-sri-lanka-a-bitter-brew/article29598287>. ece(mfYS,k oskh: 13/01/2022)

දිසානායක, ම. (2009). ශ්‍රී ලංකාවේ දමිළ සංස්කෘතිය. කොළඹ: ඇස් ගොඩගේ සහ සහෝදරයෝ.

හුල්, රාජන්; සෝමසුන්දරම්, දයා; ශ්‍රීධරන්, කේ; තිරාණගම, රාජිණි. (2015). බිඳුණු තල්ලුක.හොරණ: සි/ස කරුණාරත්න සහ පුත්‍රයෝ (පුද්ගලික )සමාගම.

ජයවර්ධන, ඩ. (1998). ශ්‍රී ලංකාව හා ජාත්‍යන්තර සමාජය. ගම්පහ: අභය මුද්‍රණ ශිලපියෝ සහ ප්‍රකාශකයෝ.

කරුණාදාස, ඩ. එ. (2004). ජාත්‍යන්තර සබඳතා ප්‍රවේශය. දෙහිවල: ඉමේජ් ලංකා ප්‍රකාශකයෝ.

නිදහසේ සිට 2015 වසර දක්වා ශ්‍රී ලංකාවේ විදේශ ප්‍රත්පත්තිය. (2022). සිව්වන මානය, 92.

පියරත්න, ඇ. (2015). වතුකරය කම්කරුවා සහ වෙනස්වන ජීවන රටාව. කොළඹ 10: විජේසූරිය ග්‍රන්ථ කේන්ද්‍රය.

රාජ්‍ය මුද්‍රණ දෙපාර්තමේන්තුව. (2009). 2009 අංක 6 දරණ ඉන්දීය සම්භවයක් සහිත තැනැත්තන්ට පුරවැසිභාවය ප්‍රධානය කිරීමේ (සංශෝධන) පනත. කොළඹ: ශ්‍රී ලංකා රජයේ මුද්‍රණ දෙපාර්තමේන්තුව.

සිරිලාල්, ර. (2021, ජනවාරි 19). 13 වෙනි සංශෝධනය නැවතත් කරලියට එන්නේ චීන බලපෑම නිසාද? Retrieved from BBC NEWS සිංහල:

<https://www.google.com/amp/s/www.bbc.com/sinhala/sri-lanka-55574372.amp> (පරිශීලන දිනය: 04/02/2022)

ටියුබ්, වී (Tube, V). (2021, පෙබරවාරි 15). ලංකාව තුළ ඉන්දීය භාරතීය ජනතා පක්ෂය නිර්මාණය කරන්නේ ඇයි? දැන් ලංකාවට මොකද වෙන්නේ? (Voice tube. Voice tube). (28.02.2022)